


സമ്പൂർണ്ണകൃതികൾ: ഭാഗം VII
കെ. ദാമോദരൻ



10. പാട്ടമ്പാക്കി



സമ്പൂർണ്ണകൃതികൾ: ഭാഗം VII

കെ. ദാമോദരൻ

(മലയാളം: രാഷ്ട്രീയം, ചരിത്രം)

കെ. ദാമോദരൻ എഡിറ്റോറിയൽ കമ്മിറ്റി

- ആന്റണി തോമസ്
- സി. എൻ. ജയദേവൻ
- എം. പി. അച്യുതൻ
- ഐ. വി. ശശാങ്കൻ
- ഡോ. വള്ളിക്കാവ് മോഹൻദാസ്

© 2009–2020 Prabhatham Printing & Publishing Co. (P) Ltd., Trivandrum, owned by Communist Party of India, Trivandrum.

Printed editions published by Prabhatham Printing & Publishing Co. (P) Ltd.

First published in print media 2009.

The electronic versions are released under the provisions of [Creative Commons Attribution By Share Alike](#) license for free download and usage.

The electronic versions were generated from sources marked up in [L^AT_EX](#) in a computer running GNU/LINUX operating system. PDF was typeset using [Xe_LAT_EX](#) from [T_EXLive](#) 2020. The base font used was traditional script of Rachana, contributed by KH Hussain, et al. and maintained by [Rachana Institute of Typography](#). The font used for Latin script was [Linux Libertine](#) developed by Philipp H. Poll.

Cover: [Mansu Hill Grand Monument](#), a picture of sculpture by [Jennybento](#). The image is taken from [Wikimedia Commons](#) and is gratefully acknowledged.

Sayahna Foundation

JWRA 34, Jagathy, Trivandrum, India 695014

URL: www.sayahna.org

ഉള്ളടക്കം

10 പാട്ടബാക്കി.....	1
---------------------	---

— 10 —

പാട്ടുബാക്കി

രംഗം 1

(സമയം രാവിലെ എട്ടുമണി. സ്ഥലം പഴകി ജീർണ്ണിച്ച ഒരു ചെറിയ ഓലപ്പുര. ഉമ്മറത്ത് തിണ്ണമേൽ ഒരോലപ്പായ് ചുരുട്ടിവെച്ചിട്ടുണ്ട്. മുറ്റത്ത് ഒരു തടത്തിൽ കായ്ക്കാറായിട്ടില്ലാത്ത അമരച്ചെടി. അതിന്റെ ചുവട്ടിൽ ഉടഞ്ഞ കടവും കലവും കിടക്കുന്നു. കുറച്ചുകലത്തായി ഒരൊഴിഞ്ഞ തൊഴുത്ത്, ഏകദേശം 40 വയസ് പ്രായമുള്ള, ചടച്ചു പരവശയായ ഒരു സ്ത്രീ പാത്രം മോറിക്കൊണ്ടിരിയ്ക്കുന്നു. ഏകദേശം 4 വയസ് പ്രായമുള്ള ബാലൻ കണ്ണിൽ വെള്ളം നിറച്ചുകൊണ്ടും ഒട്ടിയ വയർ തടവിക്കൊണ്ടും പ്രവേശിക്കുന്നു. അവൻ ഒരു മുഷിഞ്ഞ പട്ടുകോണം ഉടുത്തിട്ടുണ്ട്.)

ബാലൻ: അമ്മേ വിശക്ക അമ്മേ, (കരയുന്നു) വല്ലാതെ വിശക്ക. (അമ്മയുടെ അരക്കെട്ടിൽ പിടിക്കുന്നു.)

അമ്മ: (മകനെയെടുത്തുവെച്ചുകൊണ്ട്) ഇപ്പോ വരും ബാലാ; കഞ്ഞിമാളു പോയിട്ടുണ്ട് വല്ലതും കിട്ടാനാക്കാൻ. വരാറായിരിക്കണം.

ബാലൻ: ഇന്ന് വറ്റുള്ള കഞ്ഞി തരണമൊ, മേ,
അമ്മ: എന്റെ മോൻ പോയി കുറച്ച് കളിക്ക്. കഞ്ഞിമാളു പൊ വരും — കഷ്ടം! — എനിക്കെന്റെ പൊന്നുമോന്റെ മുഖത്തേക്ക് നോക്കാൻ കൂടി തോന്നില്ല. ഇറുശ്ശരാ! കഷ്ടപ്പെടുമ്പോൾ പേരിൽ മാത്രം അവിടെക്ക് ദയയില്ലെന്നോ?

(കഞ്ഞിമാളു പ്രവേശിക്കുന്നു. അവൾ 17-18 വയസ് പ്രായമായ സാമാന്യം സുന്ദരിയായ ഒരു കന്യകയാണ്. കണക്കില്ലാതെ പട്ടിണി കിടന്നിട്ടും അവളുടെ കണ്ണുകൾക്കുള്ള ആകർഷണശക്തി നശിച്ചിട്ടില്ല.)

കഞ്ഞിമാളു: അമ്മേ, ഇനി എന്താണ് വേണ്ടത്? മാധവനായരുടെ പീടികേണം കിട്ടിയില്ല.
അമ്മ: എന്തേ പറഞ്ഞതയാളു?

കഞ്ഞിമാളു: വാങ്ങേണ്ടതൊക്കെ കിട്ടാമതിന്ന് പറഞ്ഞു. ഉള്ളതൊക്കെ കിട്ടാക്കുറ്റികൾക്കു കൊടുക്കാൻ അയാളൊരു പൊണ്ണനൊന്നുമല്ലാതെ.

അമ്മ: അത്തൻകട്ടീടെ പീടികയിൽ തന്നെ ഒന്നു നോക്ക്.

കഞ്ഞിമാളു: അവിടേം പോയി. അത്തൻകട്ടിക്ക് ആരിൽ ചില്ലാനം ഉറപ്പിക കൊടുക്കാനുണ്ട്. മൂന്നു ദിവസത്തിനുള്ളിൽ മുഴുനും കൊടുത്തില്ലെങ്കിൽ കേസ്സ് കൊടുക്കുന്നാണു പറഞ്ഞത്.

ബാലൻ: ഏട്ടത്തി! വല്ലാതെ വിശക്കുന്നു ഏട്ടത്തി!
അമ്മ: അവറാന്റെ പീടികയിൽ തന്നെ ഒന്നു പോയി നോക്കു അവനൊരു വല്ലാത്തൊന്നാണ്. രണ്ടിൽ ചില്ലാനം ഉറപ്പികയല്ലെ അവിടെ കൊടുക്കാനുള്ളത്?

കഞ്ഞിമാളു: അവിടേം പോയി അമ്മേ. അവനെതൊക്കെ പറഞ്ഞുനോ! അതൊന്നും ഇവിടെ പറയാൻ കൊള്ളില്ല.

അമ്മ: എന്നാൽ മനക്കപ്പോയി കുറച്ചരി ചോദിച്ചു നോക്കൂ. കഞ്ഞിമാളു എന്തെങ്കിലും തരാതിരിക്കില്ല.

കഞ്ഞിമാളു: മനക്കൽ പോയിട്ടെന്താമ്മേ കാര്യം? ഇന്നാളു് ഉച്ചക്ക് കഞ്ഞിക്ക് ചെന്നപ്പോ ദിവസേന കഞ്ഞിം ചോറും തരാൻ ഇവടെ ഉറപ്പൊന്നല്ലാത്തല്ലെ കഞ്ഞിമാളു പറഞ്ഞത്.

അമ്മ: (ആലോചിച്ചിട്ട്) ശങ്കനായരുടെ വീട്ടിൽ പോയോ?

കഞ്ഞിമാളു: ഇല്ല. അവിടെ പോയിട്ടില്ല.
ബാലൻ: വിശക്കുന്നു, മേ! (തേങ്ങിക്കരയുന്നു)

അമ്മ: (ബാലന്റെ കരച്ചിൽ കണ്ടിട്ട്) ഒന്നു പോയി നോക്കൂ കുറച്ചു കഞ്ഞിയെങ്കിലും തരാൻ പറയൂ.

(കഞ്ഞിമാളു വ്യസനത്തോടും ക്ഷീണത്തോടും കൂടിപോകുന്നു)

അമ്മ: ബാലാ, ഏടത്തി പോയിട്ടുണ്ട്. ഒന്നും കൊണ്ടു വരാതിരിക്കില്ല; കുറച്ചുകൂടി കാക്കു, എന്റെ പൊന്നുമോനല്ലെ (എടുത്തുവെക്കുന്നു)

ബാലൻ: ഇന്നലെ രാത്രി എനിക്കുറക്കം വന്നില്ലാമ്മേ! രാവിലെ ഏട്ടനോട് പറഞ്ഞുന്ന് വിചാരിച്ചു. ഇണിറ്റപ്പോഴേക്കും ഏട്ടൻ പോയി.

അമ്മ: നമ്മുടെ തലയിലെഴുത്താണ് ബാലാ. നമ്മളൊക്കെ കഷ്ടപ്പെടുന്നതാണ് ദൈവം വിധിച്ചിട്ടുള്ളത്.

ബാലൻ: ഈ ദൈവം ഇത്ര ദുഷ്ടനാണോ മേ? ഞാൻ വലുതാവട്ടെ കാണിച്ചു കൊടുക്കാം.

അമ്മ: അയ്യോ കഞ്ഞേ! ദൈവം കേൾക്കും. ഇങ്ങനൊന്നും പറയരുത്.

ബാലൻ: കേട്ടോട്ടെ എനിക്കെന്താ? പണ്ടാരക്കുള്ളൻ! അമ്മേ! ഇനിക്കു വല്ലാതെ വിശക്ക അമ്മേ. ആ തച്ചക്കളത്തിലെ ശ്രീധരൻ പ്ലേ, അവനെ ദൈവത്തിനു വലു ഇഷ്ടമാണ്. ഇന്നൊരു നല്ല മിനുത്ത കുപ്പായട്ടേർന്നു. അങ്ങനത്തെ കുപ്പായം തന്നിച്ചു തരാൻ ഞാനേട്ടനോടു പറഞ്ഞിട്ടുണ്ട്.

അമ്മ: അങ്ങനത്തെ കുപ്പായം നമുക്കൊക്കെ തന്നിക്കാൻ സാധിക്കോ ബാലാ. അവരൊക്കെ വല്ലോരല്ലെ? അവരുടെ കൈയിൽ കാശുണ്ട്.

ബാലൻ: നമ്മക്കെന്താ കാശില്ലാത്തമ്മേ?
അമ്മ: ദൈവം തന്നില്ല!

ബാലൻ: കള്ള ദൈവം! അപ്പോമ്മേ, ഈ ദൈവം ചത്താലെ നമുക്കു സുഖാവു അല്ലേ?

അമ്മ: ശൂ...! ദൈവത്തെ കുറ്റം പറേർത്ന്നു പറഞ്ഞില്ലെ? ദൈവം നല്ലവനാണ്.

ബാലൻ: നല്ലവനാച്ചാ നമ്മളു് പട്ടിണി കിടക്കേമ്മേ?
(മുക്കാട്ടിരിമനക്കലെ കാര്യസ്ഥൻ രാമൻനായർ പ്രവേശിക്കുന്നു)

രാമൻനായർ: ഇന്നെന്ത് സൂത്രമാണ് പറയുക ആവോ. ഇനി പറ്റ്ലു ചെറോട്ടുമ്മേ. പാട്ടബാക്കി മുഴുവനും ഇന്നു കിട്ടണം (അമ്മ ദീർഘശ്വാസം വിടുന്നു) എവിടെ കിട്ടിയിട്ടുണ്ട്?

അമ്മ: അവൻ മില്ലീന്നു വന്നിട്ടില്ല. ഇന്നു ശനിയാഴ്ചയാണ്. അതുകൊണ്ടു ഉച്ചയ്ക്കു തന്നെ വരും. ഒന്നും കഴിക്കാതെയാണു പോയിട്ടുള്ളത്.

രാമൻനായർ: അതുകൊണ്ട് കാര്യമായില്ലല്ലോ. പാട്ടം ഇന്നുതന്നെ കിട്ടണം. അല്ലെങ്കിൽ കേസ്സ് നാളെ ഫയലാവും. ഓർമ്മവെച്ചു കളിച്ചാൽമതി.

അമ്മ: കുറച്ചു ദിവസത്തെ എട തരണം രാമൻനായരെ, വലുബുദ്ധിമുട്ടാണ്.

രാമൻനായർ: ബുദ്ധിമുട്ടാർക്കാലയാത്തത് പോ? ചെറിയവർക്കു ചെറിയ ബുദ്ധിമുട്ടു്, വലിയവർക്കു വലിയ ബുദ്ധിമുട്ടു്. പിന്നെ നിങ്ങളുടെ കയ്യിന്നൊക്കെ പാട്ടം പിരിഞ്ഞു കിട്ടാത്താൽ മനക്കലെ ചെലവെങ്ങനാനടക്കാ?

അമ്മ: ഇക്കൊല്ലം മഴ പെയ്യാതെ വിളവു നന്നെ കുറഞ്ഞുന്ന് നിങ്ങൾക്ക് നിശ്ചയ്യേ രാമൻനായരേ? ഉണ്ടായ നെല്ല് മുക്കാലും; മുഴുനുംനന്നെ പറയാം മനക്കലെത്തിച്ചില്ലേ ഞങ്ങളു്? പിന്നെ ഈ പറമ്പിന്റെ പാട്ടാണ് — നാളികേരത്തിന്നു വിലയില്ല പിന്നെ.

രാമൻനായർ: ആരോടന്നുവെച്ചിട്ടാ നിങ്ങൾ സംസാരിക്കുന്ന്? ഞായം പറയുന്നു — കരുതി സംസാരിച്ചാൽ മതി. മുക്കാട്ടിരി മനക്കലെ കാര്യസ്ഥനാണ് രാമനായർന്ന് ഓർമ്മവെച്ചോണ്ട് — പണ്ടൊക്കെ കുറച്ചു മര്യാദേണ്ടായിരുന്നു — പാട്ടം മുഴുവനും തരാതിരുന്നാൽ പോരാ, ഞായം പറേം വേണം.

അമ്മ: ദേഷ്യപ്പെടാൻ പറഞ്ഞതല്ല രാമൻനായരെ, ഞങ്ങളുടെ സങ്കടം പറഞ്ഞതാണ്.

രാമൻനായർ: സങ്കടം! മണ്ണാകട്ടയാണ്! സൂത്രം പറഞ്ഞാൽ രാമൻനായർ ഒഴിഞ്ഞുപോവുന്നാണോ വിചാരിച്ചത്. എനിക്ക് നിൽക്കാനൊന്നുമില്ല. പറയിൻ ഇന്നു തരുമോ പാട്ടബാക്കി മുഴുവനും.

അമ്മ: ആ കിട്ടിയിട്ടുണ്ട് വന്നോട്ടൊ. കുറച്ചു കാശു ഒരാളോടു കടം ചോദിച്ചിട്ടുണ്ട്.

രാമൻനായർ: അതാദ്യംങ്ങ് ചുടാർന്നിലേ? ഏതു വിധത്തിലെങ്കിലും പാട്ടം മുഴുവനും തന്ന് മര്യാദക്കാറായിരിക്കുയാണ് നല്ലത്. അല്ലെങ്കിൽ കടി എറങ്ങിപ്പോവ്ന്നെ വേണ്ടേടം. അതിന് എടേണ്ടാക്കാണ്ട് എല്ലാം നേരെയൊക്കെ വെക്കണം.

(ഒരു മൺകലത്തിൽ കുറച്ചു കഞ്ഞിയുമായി കഞ്ഞിമാളു പ്രവേശിക്കുന്നു. — രാമൻനായർ അവളെ കുറച്ചുനേരം, നോക്കിനിന്ന് പോകുന്നു — ബാലൻ ആർത്തിയോടെ അവളുടെ അടുക്കലേക്കു ഓടി എത്തുന്നു — അവന്റെ മുഖം പ്രസന്നമായിത്തീരുന്നു. കഞ്ഞിമാളു കലം നിലത്തുവെച്ചു അകത്തുപോയി ഒരു കിണ്ണംകൊണ്ടുവരുന്നു — അപ്പോഴേക്കും ബാലന്റെ ക്ഷമയെല്ലാം നശിച്ചു. കഞ്ഞി കിണ്ണത്തിലൊഴിച്ചു ഉടനെ അവൻ അതെടുത്ത് മോത്തുന്നു. ഒടുവിൽ കിണ്ണത്തിൽ തപ്പിനോക്കിയിട്ടു്.)

ബാലൻ: (വ്യസനത്തോടെ) ഇതിലൊരു വറ്റുലയാമ്മേ!
കഞ്ഞിമാളു: ശങ്കരൻനായരുടെ വീട്ടിൽ നിന്നു അരിവാർത്ത കഞ്ഞിവെള്ളം കുറച്ചുകിട്ടി. ഇത് ബാലനേതികേളു, ഇനി അമ്മക്കെന്തൊചെയ്യാ?

ബാലൻ: (വ്യസനത്തോടെ) അമ്മേ, ഞാൻ വെശുപ്പോണ്ട് കുറച്ചധികം കുടിച്ചു. ഇനീളുത് അമ്മേം ഏട്ടത്തിംകൂടി കുടിച്ചോളു.

അമ്മ: വേണ്ടാബാല. മോൻതന്നെ കുടിച്ചോളു.

ബാലൻ: എനിക്കു മതിയായി. അമ്മക്കുണ്ടാവുലെ വിശപ്പു്.

അമ്മ: ഏട്ടനിന്നു ശമ്പളം കിട്ടും. ഇന്നു ശനിയാഴ്ചല്ലെ? ഏട്ടൻ വന്നാൽ അരി കൊണ്ടുവന്നു വെച്ച് അമ്മയും ഏട്ടനും, ഏട്ടത്തിം കൂടി കുടിക്കും.

ബാലൻ: ആ കഞ്ഞില് വറ്റുണ്ടാവല്ലേമ്മേ?
അമ്മ: ബാലന് ചോറുണ്ടാക്കിത്തരണ്ട്.

ബാലൻ: (സസന്തോഷം) ചോറുണ്ടാക്കിത്തരോ, ഏ?
അമ്മ: ഉണ്ടാക്കിത്തരണ്ട്, ഇപ്പോപോയി കുറച്ചു കളിക്ക്. (പിടിച്ചുവെക്കുന്നു)

രംഗം 2

(പട്ടണത്തിലെ ഒരു വൃത്തികെട്ട ചായപ്പിടിക. പീടികയുടെ മുൻഭാഗത്തായി ഒരു പഴക്കല തൂങ്ങിക്കിടക്കുന്നു. വാതിലില്ലാത്ത ഒരലമാരിയിൽ ഒരു പൊളിഞ്ഞ കിണ്ണത്തിൽ കുറെ പിട്ട് പകുതി മുടിക്കിടക്കുന്നു. പീടികയിലുള്ള ബബുകളിന്മേൽ ഇരുന്നു ഉറക്കെ ഉറക്കെ സംസാരിച്ചുകൊണ്ടു ചിലർ ചായ കുടിക്കുന്നു. അതിലൊരാൾ കിട്ടുണ്ണിയുടെ സുപരിചിത സുഹൃത്തായ മുഹമ്മതാണ്.)

ഒരാൾ: (ചായ കുടി കഴിഞ്ഞശേഷം പീടികക്കാരനോടു) എന്റെ കണക്കെന്തായി?

പീടികക്കാരൻ: ഒരാഫ് ചായ, ഒരു കങ്ങം പിട്ട്, ഒരു മുക്കാലിന്നു ഇഷ്ടം - ആകെ മൂന്നു മുക്കാലി.

ആൾ: ആട്ടെ, ഇപ്പോന്നും ഇല്ല, ഇന്നലത്തേം ഇന്നത്തേം കൂടി നാളെ തരാം.

പീടികക്കാരൻ: അതു പറ്റില്ല. പൈസ ഇപ്പത്തനെ കിട്ടണം.

ആൾ: തൽക്കാലം ഇല്ലാഞ്ഞിട്ടല്ലെ. നാളെ തരണ്ട്.

പീടികക്കാരൻ: അതു പറ്റില്ലെന്നല്ലെ പറഞ്ഞത്. ഇവിടെ കടം കൊടുക്കാൻ മാത്രം സ്വത്തൊന്നുമില്ല. കാൾപ്പോ കിട്ടണം.

(ചെറിയൊരുവാക്കേറ്റവും കശപിശയുമുണ്ടാകുന്നു. വാദപ്രതിവാദത്തിൽ മറ്റുള്ള ചിലർകൂടി പങ്കുകൊള്ളുന്നു. ഒടുവിൽ പീടികക്കാരൻ ചായ കുടിച്ച ആളുടെ തോർത്തു മുണ്ട് പിടിച്ചുവെക്കുന്നു)

(കുറച്ചനേരം നിശ്ശബ്ദം)

മുഹമ്മത്: (കുറച്ചകലത്തേക്കു സൂക്ഷിച്ചു നോക്കിയിട്ട്) ആരാത്? കിട്ടുണ്യാരല്ലെ ആ പോണ്? ഏ! കിട്ടുണ്യാരെ! (കൈകൊട്ടിയിട്ട്) വരിൻ, കിട്ടുണ്യാരെ, വരിന്നേ. ഒരാഫ് കുടിച്ചിട്ട് പോവാം ഹേ!

(കിട്ടുണ്ണി വാടിയ മുഖത്തോടുകൂടി പ്രവേശിക്കുന്നു)

മുഹമ്മത്: ഇരിക്കിൻ കിട്ടുണ്യാരെ! (പീടികക്കാരനോട്) എടൊ ഓഫ് കൂടി കൂട്ടടോ.

കിട്ടുണ്ണി: (സംശയത്തോടുകൂടി) എനിയ്ക്കു ചായ കുടിക്കണമെന്നില്ല.

മുഹമ്മത്: അതു പറ്റില്ല. ചായ കുടിക്കണം. (പീടികക്കാരനോട്) വേഗം വേണം. ഒരട്ക് പിട്ടും ഒരു മുക്കാലിന്നു പഴോം (കിട്ടുണ്ണിയോട്) അപ്പോ, എന്താത് കിട്ടുണ്യാരെ, നിങ്ങൾക്കിത്ര ഉശാരില്ലാത്തത്? ഇന്നല്ലെ നിങ്ങൾക്കു ശമ്പളം കിട്ടുന്ന ദിവസം?

കിട്ടുണ്ണി: എന്തു ശമ്പളം?... എന്റെ ചങ്ങാതി ശമ്പളം കിട്ടിട്ടെന്താ? ദാ, ഈ ആഴ്ചയും കൂലിന് പിടിച്ചു. കഷ്ടപ്പെടുന്നോരുടെ നേരെ തെല്ലും ദയയില്ലാത്തോരാണ് ഈ മുതലാളികൾ.

മുഹമ്മത്: എന്തേത്?

കിട്ടുണ്ണി: സുഖക്കേടൊണ്ട് ഒരു ദിവസം പണിക്കു പോകുവാൻ സാധിച്ചില്ല. പിന്നെ, കഴിഞ്ഞ ചൊവ്വാഴ്ച കമ്പനിലെത്തുപ്പോഴെക്കും മണിയടിച്ചിട്ട് പത്തുമിനിട്ടു കഴിഞ്ഞു പോയി. അങ്ങനെ ഒന്നര ദിവസത്തെ കൂലി പിടിച്ചെടുത്തു.

മുഹമ്മത്: അതാണ് മുതലാളികൾ! നമ്മുടെ - തൊഴിലാളികളുടെ - രക്തം പിഴിഞ്ഞെടുക്കുകയാണവരുടെ ജോലി. ദയ! സാധുക്കളുടെ നേരെ ദയ! ഇല്ല കിട്ടുണ്യാരെ, മുതലാളിക്കു ദയയില്ല, ധനികവർഗ്ഗത്തിനു ഹൃദയമില്ല.

കിട്ടുണ്ണി: ഞങ്ങളുടെ ഇപ്പോളത്തെ മുതലാളിടെ കൃതരത ഒട്ടും കുറവല്ല. ഇന്നാളൊരു ദിവസം കണ്ടപ്പോ എനിക്ക് വല്ലാത്ത ഈറ വന്നു. ഒരു വേലക്കാരന്റെ മുഖത്തേക്കു കാക്കിരിച്ചൊരു തൂപ്പ്!

മുഹമ്മത്: തൂപ്പുക? എന്തു തെമ്മാടിത്തം! എല്ലു മുറിയെ പണി ചെയ്യാൽ പോര, ഇവരുടെ ചവിട്ടും കുത്തും കൊള്ളണം! അപമാനം സഹിക്കണം!

കിട്ടുണ്ണി: എന്തു ചെയ്യാം, യാതൊരു നിവൃത്തിയുമില്ലാത്തതിട്ടാണ് ഞാൻ കമ്പിനിയിൽ പോകുന്നത്. അച്ഛനുണ്ടായിരുന്ന കാലത്തു കൃഷി മാത്രമേ നടത്തിയിരുന്നുള്ളൂ. അനുഭവം കിട്ടുമെന്നു വിചാരിച്ചിട്ടല്ല. കിടന്നുപാർക്കാൻ ഒരു സ്ഥലം വേണ്ടേ? ഈ ഒരൊറ്റ കാര്യം കൊണ്ടാണ് ഞങ്ങൾ വീടും പറമ്പും ഒഴിഞ്ഞുകൊടുക്കാതിരിക്കുന്നത്. എത്ര കഷ്ടപ്പെട്ടിട്ടാണ് ഞങ്ങൾ കഴിച്ചു കൂട്ടുന്നതെന്നോ!

(പീടികക്കാരൻ ചായയും പലഹാരവും കിട്ടുണ്ണിയുടെ മുമ്പിൽ കൊണ്ടുവന്നു വെക്കുന്നു)

മുഹമ്മത്: ആട്ടെ, ചായകുടിക്കിൻ. (കുറച്ച നേരം മൗനമവലംബിച്ചശേഷം) എന്തൊരു നിർദ്ദയത! ഇന്നത്തെ നീചമായ സമുദായത്തിൽ മനുഷ്യൻ മൃഗമാണ്; പിടിച്ചുപറി നീതിയും; അതേ; ഒരു സോഷ്യലിസ്റ്റ് സമുദായത്തിൽ മാത്രമേ മനുഷ്യനു മനുഷ്യനായി ജീവിക്കുവാൻ സാധിക്കൂ.

കിട്ടുണ്ണി: (ചായഗ്ലാസ്സ് കൈയിലെടുത്ത്) എന്റീഷ്യാ, വീട്ടിലെ സ്ഥിതി വിചാരിക്കുമ്പോ എനിക്കിതു കുടിക്കാൻ തോന്നിയില്ല. വീട്ടിലുള്ളൊരാളെക്കെ ഞാൻ ചെല്ലുന്നതു കാത്തിരിക്കുന്നുണ്ടാവും. പക്ഷേ, ഞാൻ വെറുംകയ്യായിട്ടാണ് വീട്ടിലേക്കു മടങ്ങുന്നത്.

മുഹമ്മത്: അപ്പോ നിങ്ങളെന്തേ ശമ്പളം കൊണ്ടു ചെയ്തത്?

കിട്ടുണ്ണി: കുറെനാളായി കഞ്ഞിമാളുണ്ണെ പറഞ്ഞു തുടങ്ങിട്ട്. ഒരു ജാക്കറ്റിനുള്ള തൂണി വേണം. (പൊതി കാട്ടികൊടുക്കുന്നു) അതുവാങ്ങി. പിന്നെ നമ്മുടെ പാത്തുക്കുട്ടിക്കു കുറച്ചു കാശുകൊടുക്കാനുണ്ടായിരുന്നു. അതും കൊടുത്തു. അങ്ങിനെ ഈ ആഴ്ചലെ കൂലിം പുളിശ്ശേരി വെച്ചു. ഇനി ബാലന് ഒരു കുപ്പായം വേണം. അതു അടുത്ത ആഴ്ചലെ പറ്റു. അവനെന്തൊരു മോഹം ഒരു കുപ്പായത്തിന്!

മുഹമ്മത്: അപ്പോ, നിങ്ങളിങ്ങിനെ കിട്ടുന്ന ശമ്പളം കൊണ്ടു ജാക്കറ്റിനും കുപ്പായത്തിനുമായി തൊലച്ചാൽ വീട്ടിൽ കഞ്ഞിവെക്കില്ല.

കിട്ടുണ്ണി: വീട്ടിൽ കഞ്ഞിവെക്കില്ല! ശരിയാണ് ചങ്ങാതി, പക്ഷേ, ഞാൻ ഒരു ശിലിക്കാശും വെറുതെ ചിലവാക്കാറില്ല. കടം കുറേയ്ക്കു കുറേയ്ക്കു കൊടുത്തു തീർക്കാത്താൽ നാട്ടിൽ തലപൊക്കി നടക്കാൻ കഴിയാ? ഇങ്ങനെ ചിലറ്റുകടങ്ങൾ ഇനീംണ്ട്. പിന്നെ ജാക്കറ്റിന്റെ കാര്യം. ഇതൊന്നും മറ്റൊരാളോടു പറയാൻ കൊള്ളില്ല. മുഹമ്മദാവോണ്ടു പറ്റേണുന്നേള്ളു. കഞ്ഞിമാളുണ് ആസ്സാക്കൂടി ഒരൊറ്റ ജാക്കറ്റേള്ളു. അത്ത് കീവ്യേതം. എന്തുചെയ്യും? അവൾക്കൊന്നു പുറത്തേക്കൊങ്ങണെങ്കിൽ ഒരു പൊത്തുത്തുംല്ല. അതൊക്കെ വിചാരിച്ചിട്ടേ വാങ്ങൂത്.

മുഹമ്മത്: പക്ഷേ, ഞാൻ കുറ്റം പറയാൻ വിചാരിക്കരുത്. എനിക്കു നിങ്ങളുടെ വീട്ടിലെ സ്ഥിതി അസ്സലായിട്ടറിയാം. അതുകൊണ്ട് പറഞ്ഞതാണ്.

കിട്ടുണ്ണി: ഞാനും അറിയാഞ്ഞിട്ടല്ല. എനിക്കു നല്ല നിശ്ചയമുണ്ട്. ഞാൻ ശമ്പളംകൊണ്ടു ചെയ്യുന്നതു കാത്തിരിക്കിട്ടാവും. അവിടെ ഇന്ന് ഉച്ചക്കു കഞ്ഞിവെക്കാനുംകൂടി ഒരുമണ്ണുരീല്ല. ഞാൻ തന്നെ രാവിലെ ഒന്നും കഴിക്കാണ്ടാണ് പണിക്കു പോകുന്നത്. വല്ലേടത്തിനും വായ്പുവാങ്ങി കഞ്ഞിവെച്ചിട്ടുണ്ടാവണം. അല്ലെങ്കിൽ ഒന്നും വെച്ചിട്ടുണ്ടാവില്ല. എല്ലാവരും പട്ടിണിയായിരിക്കും! എല്ലാവരും പട്ടിണിയായിരിക്കും! അയ്യോ, ബാലൻ! അവൻ പട്ടിണികിടന്നു ചത്തിട്ടുണ്ടാവും. ഇന്നലെ രാത്രികൂടി അവനൊന്നും കൊടുത്തിട്ടില്ല. മമ്മതേ, നിങ്ങൾ പറഞ്ഞതു ശരിയാണ്. ഞാൻ ചെയ്തതു തെറ്റായി. കുറച്ചരിയെങ്കിലും വാങ്ങായിരുന്നു. പക്ഷേ, ഇനി എന്തുചെയ്യും? (ആലോചനാസ്തബ്ധനായിരിക്കുന്നു.) ഹായ് എന്തു കടുംകയ്യാണ് ഞാൻ കാട്ടിയത്? മമ്മതേ, ഞാനിപ്പോ പോണം. നാളെ കാണാം.

മുഹമ്മത്: അങ്ങനെയൊട്ടെ, നാളെ കാണാം. (പീടികക്കാരനോട്) എന്റെ കണക്കിൽട്ടൊ.

രംഗം 4

സമലം: മുതലാളിയുടെ ഭവനം.

സമയം... വൈകുന്നേരം

(മുതലാളി ഒരു മേശക്കു മുമ്പിൽ കസാലയിലിരിക്കുന്നു. മേശമേൽ ഒന്നരണ്ടു പണസഞ്ചിയും കുറെ നാണുങ്ങളും കിടക്കുന്നു. മേശക്കു ചുറ്റും ഒന്നരണ്ടു കസാലകൂടി കിടപ്പുണ്ട്. മുതലാളി നാണുങ്ങളെണ്ണുകയാണ്. ഭാര്യ മുതലാളിയിരിക്കുന്ന കസാലയുടെ കയ്യിന്മേൽ പകുതി ഇരിക്കുകയും പകുതി നിലുകയും ചെയ്തുകൊണ്ട് നാണുമെണ്ണുന്നത് സൂക്ഷിച്ചുനോക്കുന്നുണ്ട്.)

ഭാര്യ: ഇന്നെന്താ, ചായയുടെ കാര്യം മറന്നു പോയെന്നു തോന്നുന്നു.

മുതലാളി: ഇല്ല ദേവി, അതിങ്ങോട്ടു കൊണ്ടുവരാൻ പറയൂ.

ഭാര്യ: ഗോപാല, എട ഗോപാല, ആ ചായ ഇങ്ങട്ട് കൊണ്ടു വാ - കഴുത - ആ ചെക്കൻ തെണ്ടാൻ പോയെന്നു തോന്നുന്നു. അല്ലെങ്കിൽ കുരുത്തം കെട്ടോന് വിളിച്ചാൽ വിളി കേട്ടുടേ?

മുതലാളി: ഗോപാലാ, എവിടെ ആ കഴുത? ഗോപാല!

(ഒരു വാലിയക്കാരൻ ചെറുക്കൻ ചായ കെണ്ടുവന്നു മേശപ്പുറത്തു വെച്ച് വണങ്ങി നിൽക്കുന്നു.)

ഭാര്യ: എന്തെടാ? വിളിച്ചാൽ മിണ്ടിക്കൂടെ?

മുതലാളി: നിന്റെ വിളവ് കുറെ ഏറിയിരിക്കുന്നു. എന്തെടാ ഇത്ര താമസം?

(ഗോപാലൻ പരുങ്ങുന്നു)

ഭാര്യ: എന്തെടാ, വായിൽ നാവില്ലേ?

ഗോപാലൻ: വെള്ളം തിളക്കാനുള്ള താമസമാണ്.

മുതലാളി: എടാ, പെറ്റുക്കി! മുഖത്തുനോക്കി കളവു പറയുന്നോ?

(ഗോപാലന്റെ ചെവി പിടിച്ചു തിരുമ്പുന്നു.)

(മുതലാളിയുടെ ഒരു ഖദർധാരിയായ സ്റ്റേഹിതൻ പ്രവേശിക്കുന്നു.)

മുതലാളി: ('അലോ ഗുഡ് മോണിങ്ങ്', എന്നു പറഞ്ഞു ഉപചാരപ്പൂർവ്വം ഇരുത്തുന്നു. ഇരിക്കുന്നു.)

ഗോപാലാ, പോയി കുറേക്കൂടി ചായ കൊണ്ടുവാ

ഭാര്യ: വേഗം വേണം.

(ഗോപാലൻ പോകുന്നു.)

മുതലാളി: അരക്കാശിന്നു വിലയില്ലാത്ത വാലിയക്കാർ പോലും പറഞ്ഞാൽ കേൾക്കാത്ത കാലമാണ്.

സ്റ്റേഹിതൻ: ഹാ! കാലം മാറിയ മാറ്റം! ആർക്കും ആരേയും ബഹുമാനമില്ല. മഹാത്മജി പറഞ്ഞാൽ കൂടി ആർക്കും വിലയില്ല. "പുരാ യത്ര സ്ത്രോതഃ പുളിന മധുനാ" എന്നു പറഞ്ഞതുപോലെയാണ്. കാലത്തിന്റെ മറിച്ചില!

മുതലാളി: പണ്ടൊക്കെ തൊഴിലാളികൾ തിന്ന ചോറിന് കുറു കാണിച്ചിരുന്നു. ആ സേട്ടു പറയുന്നതു കേൾക്കണം! കൂലി കുറച്ചപ്പോഴേക്കും, തുടങ്ങി, തൊഴിലാളികളൊക്കെ സ്വൈക്ക്. നമ്മുടെ കമ്പിനിയിലും ഭാവമുണ്ടത്രെ! കൂലി കൂട്ടിയില്ലെങ്കിൽ, പതിനഞ്ചാംതിയതി മുതൽ പണിമുടക്കും തുടങ്ങുമെന്നു നോട്ടീസ്സു തന്നിരിക്കുന്നു. വലിയ വിഷമമായി.

സ്റ്റേഹിതൻ: എന്തു ചെയ്യാനാണ് ഞാൻ കുറെയെല്ലാം ശ്രമിച്ചുനോക്കി. ഈ പണിമുടക്കുകൊണ്ട് പൊതുജനങ്ങൾക്കുണ്ടാകാവുന്ന ആപത്തുകളെപറ്റി ദിനകാഹളം പത്രത്തിൽ ഒന്നു രണ്ടു ചുട്ട ലേഖനങ്ങൾ എഴുതി നോക്കി. അതുകൊണ്ടൊന്നും ഒരു ഫലവും കാണുന്നില്ല. ഇക്കാലത്തു കുറച്ചു നിലയും വിലയും ഉള്ളവരുടെ ഉപദേശം ആരും വകവെക്കില്ല. തൊഴിലാളികളെയൊക്കെ തെളിച്ചു കൊണ്ടുനടക്കാൻ ചില തെമ്മാടിപ്പിള്ളുരുണ്ട്. പോലീസിനെ കൂടി പേടിയില്ലാത്ത ചെകുത്താമാർ.

മുതലാളി: സോഷ്യലിസാണത്രെ, സോഷ്യലിസം. മുതലാളിത്വം നശിപ്പിക്കണം. സ്വത്തൊക്കെ പിടിച്ചുപറിക്കണം. ഇതാണത്രെ സോഷ്യലിസം!

ഭാര്യ: അയ്യയ്യോ! ഇതൊത്തൊരു കൂട്ടാരാണിശ്വരാ!

ഇങ്ങിനെയൊക്കെ തുടങ്ങിയാൽ എന്താണു നിവൃത്തി?

മുതലാളി: ഹൗ! ഇപ്പോ ഒരു കൂട്ടം യൂനിയൻ കാരുണ്ട്. കുരുത്തം കെട്ടോറ്റങ്ങളു്. തൊഴിലാളിയുനിയനാണത്രെ! സമയം കൂട്ടാൻ പാടില്ല; കൂലി കുറക്കാൻ പാടില്ല; ശാസിക്കാൻ പാടില്ല; മിണ്ടാൻ പാടില്ല; ഒന്നും പാടില്ല; അനങ്ങിയാൽ സ്വൈക്ക് - എന്തൊരു കഷ്ടമാണ്!

സ്റ്റേഹിതൻ: ഇയ്യുടെ വേറെ ഒന്നുണ്ടായി. തൊഴിലാളി സംഘടനയെപ്പറ്റി പത്രത്തിൽ ഒരു ലേഖനം കൊടുത്തിരുന്നു. തൊഴിലാളികൾ സ്വൈക്ക് ചെയ്യാൻ പാടില്ല. സഖാക്കൾ അവരെ വഴിപിഴപ്പിക്കുകയാണ്; എന്നൊക്കെയാണ് അതിലെ സാരം. അത് കമ്പോസ് ചെയ്യാൻ കമ്പോസിറ്റർ മടിച്ചുവത്രെ.

ഭാര്യ: ആകപ്പാടെ കുഴപ്പം വർദ്ധിക്കുകയാണ്. ഇവിടുത്തെ കമ്പിനിയിലും കുഴപ്പം. ആട്ടെ ആ ഇൻസ്പെക്ടറെ ഒന്നു വിളിച്ചു പറഞ്ഞാലോ?

സ്റ്റേഹിതൻ: അതേതായാലും നന്ന്.

മുതലാളി: ശരി, ഞാനിപ്പോൾ തന്നെ ഫോണിൽ വിളിച്ചു പറഞ്ഞുവരാം. അദ്ദേഹം ഒന്നിങ്ങോട്ടു വരട്ടെ.

(മുതലാളി അകത്തേക്കു പോകുന്നു. ഭാര്യയും സ്റ്റേഹിതനും തമ്മിൽ സല്ലപിക്കുന്നു. ഗോപാലൻ ചായ കൊണ്ടുവന്നു മേശപ്പുറത്ത് വെക്കുന്നു. മുതലാളിയുടെ ഭാര്യ ശ്രംഗാരാഭിനയത്തോടുകൂടി ചായ പകർന്നു കൊടുക്കുന്നു. മുതലാളി മടങ്ങി വരുന്നു.)

മുതലാളി: ഇൻസ്പെക്ടർ ഉടനെ പുറപ്പെടാമെന്നാണു പറഞ്ഞിട്ടുള്ളത്.

സ്റ്റേഹിതൻ: മുപ്പർക്കെല്ലാം നല്ലവണ്ണം വിവരിച്ചുകൊടുക്കണം. സമാധാനഭംഗം വരുമെന്നു പറഞ്ഞു തൊഴിലാളിനേതാക്കന്മാർക്കു ഒരു 144 കൊടുക്കാൻ ഏർപ്പാടു ചെയ്യട്ടെ.

മുതലാളി: എന്തു കൊടുത്തിട്ടെന്താണ്. അവരെയൊതുക്കാൻ നല്ല പണിയുണ്ട്.

സ്റ്റേഹിതൻ: അങ്ങിനെയല്ല. കുറച്ചൊക്കെ ഗുണമുണ്ടാവാതിരിക്കയില്ല. നമ്മുടെ ഗവർണ്മെണ്ടല്ലേ? റഷ്യയെപ്പോലെ നമ്മുടെ രാജ്യത്തെ കുട്ടിച്ചോറാക്കാൻ ഗവർണ്മെണ്ടിനു ബുദ്ധിയില്ലാണെന്നും വിചാരിക്കണ്ട. പിന്നെ എന്നെക്കൊണ്ട് കഴിയുന്നതു ഞാനും ചെയ്യാം. നമുക്കു ഗുണമുള്ള ആശയങ്ങളെ ഞാൻ കഴിയുന്നതും പ്രചരിപ്പിച്ചുകൊള്ളാം.

മുതലാളി: നിങ്ങൾ നല്ലൊരേഴുത്തുകാരനാണെന്നു ദേവി പറയാറുണ്ട്.

സ്റ്റേഹിതൻ: പിന്നെ ഒന്നുകൂടി ചെയ്യേണ്ടതുണ്ട്. തൊഴിലാളിപ്രവർത്തകന്മാരൊക്കെ കള്ളന്മാരാണ്. തൊഴിലാളി യൂനിയന്റെ പണം പിടുങ്ങാനാണ് അവർ വന്നിട്ടുള്ളത്. സ്വൈക്കുണ്ടാക്കി തൊഴിലാളികളെ പട്ടിണി കിടത്തിയാലെ ഈ ചോരകുടിയന്മാർക്കു തൃപ്തിയാവൂ എന്നൊക്കെ പറഞ്ഞു പരത്താൻ ചിലരെ ഏർപ്പാടു ചെയ്യണം. മുതലാളി ചൂഷകനാണ്, മർദ്ദകനാണ്; എന്നൊക്കെ അവർ പറഞ്ഞു പരത്താറില്ലെ. അതുപോലെ നമുക്കും എന്തു കൊണ്ട് ചെയ്യുകൂടാ? ഈ ചൂഷണവും മർദ്ദനവും മറ്റും സഖാക്കളുടെ കുത്തകയോ മറ്റോ ആണോ?

മുതലാളി: അല്ല; നിങ്ങളുടെ കണ്ടുപിടുത്തം പറ്റി.

സ്റ്റേഹിതൻ: എന്നാൽ ഞാൻ പോട്ടെ. (ഒന്നു സംശയിച്ച്) അന്നു ഞാൻ ഒരു പുസ്തകത്തിന്റെ കാര്യം പറഞ്ഞിരുന്നുവല്ലോ. അതു മുക്കാലും എഴുതിക്കഴിഞ്ഞു. സോഷ്യലിസം മുഴുവനും കള്ളത്തരമാണ്. അതിന്റെ ധനശാസ്ത്രം അശാസ്ത്രീയമാണ്. റഷ്യയിൽ തൊഴിലില്ലായ്മയെ നശിപ്പിച്ചുവെന്നു പറയുന്നതു ഒരു മുഴുത്ത നണ മാത്രമാണ്; എന്നൊക്കെയാണ് അതിലെ രത്നച്ചുരുക്കം. അതൊക്കെ എന്തായാലും, അത് അച്ചടിക്കേണ്ട കാര്യമാണ് ഒരു വിഷമപ്രശ്നം. താങ്കളെപ്പോലെ ഉള്ളവരുടെ ഔദാര്യത്തിന്മേലാണ് അതിന്റെ വിജയം.

മുതലാളി: ആട്ടെ, എന്തുവേണ്ടി വരും? ആട്ടെ ഏതായാലും, ദേവി, ഒരു നൂറിന്റെ എട്ടുത്തു കൊടുക്കൂ. (ഭാര്യ സ്റ്റേഹിതന്നു നോട്ടു കൊടുക്കുന്നു.)

സ്റ്റേഹിതൻ: തേക്കസ്. (Thanks) (ഇൻസ്പെക്ടർ പ്രവേശിക്കുന്നു)

മുതലാളി: ഗുഡ്വിനിങ്ങ്, ഇരിക്കൂ.

ഭാര്യ: ഗോപാലാ ചായ കുറച്ചു കൂടി കൊണ്ടുവാ, (ഗോപാലൻ ചായ കൊണ്ടുവന്നു മേശപ്പുറത്തു വെക്കുന്നു. ഭാര്യ ചായ പകർന്നു കൊടുക്കുന്നു.)

സ്റ്റേഹിതൻ: ഞാൻ ഒരു കോപ്പു കൂടി കഴിച്ചുകളയാം. (എല്ലാവരും ചായ കുടിക്കുന്നു.)

ഇൻസ്പെക്ടർ: വിശേഷിച്ചൊന്നും ഉണ്ടായിട്ടില്ലല്ലോ.

മുതലാളി: ഈ പണിമുടക്കങ്ങളുടെ കാര്യത്തെപ്പറ്റി ഒന്നു പറയാമെന്നു വിചാരിച്ചു.

ഇൻസ്പെക്ടർ: കള്ളൻ കഞ്ഞാലനെ ഞാനാണ് പിടിച്ചത്. അതിന് ഒരു പണിയുമുണ്ടായില്ല. എന്നാൽ ഈ കുരുത്തം കെട്ടു കൂട്ടരുകൊണ്ടു വലഞ്ഞു. അറസ്റ്റ് ചെയ്യാനാണെങ്കിൽ അതിനു പ്രതിഷേധപ്രമേയം, ടൌൺഹാളിൽ മീറ്റിങ്ങ്, ഘോഷയാത്ര ഇങ്കിലാണ് സിന്ദാബാദ്.

മുതലാളി: ആട്ടെ, ഇൻപെക്ടർ എന്തെങ്കിലും ഒരു വഴിയുണ്ടാക്കണം. (ഒരു പൊതി കൊടുക്കുന്നു)

സ്റ്റേഹിതൻ: എന്റെ അഭിപ്രായത്തിൽ അതു വളരെ ആലോചിച്ചു ചെയ്യേണ്ടതാണ്. തൽക്കാലം പ്രധാനപ്പെട്ട പ്രവർത്തകന്മാർക്കെല്ലാം ഓരോ 144 കൊടുത്താൽ കുറച്ചു ഭേദമുണ്ടാകും.

ഇൻസ്പെക്ടർ: ഇനി എന്താ വേണ്ടത് എന്നാലോചിക്കുകയാണ്.

ഇൻസ്പെക്ടർ: (ആലോചിച്ചു) ശരി, അതിനേർപ്പാടു ചെയ്യാം.

മുതലാളി: എന്നാൽ ഇന്നു തന്നെ വേണം.

ഭാര്യ: നിങ്ങളുടെ സഹായം കൊണ്ടാണ് ഞങ്ങൾക്കിങ്ങനെ ജീവിക്കുവാൻ സാധിക്കുന്നത്.

ഇൻസ്പെക്ടർ: ഏയ്, അങ്ങനെയൊന്നും പറയാനില്ല. എന്റെ ഡ്യൂട്ടി ഞാൻ ശരിക്കു ചെയ്യുന്നു എന്നു മാത്രം.

സ്റ്റേഹിതൻ: 'കർമ്മണ്യേവാധികാരസ്തേ'

ഇൻസ്പെക്ടർ: എന്നാൽ കുറച്ചു തിരക്കുണ്ട്. നാളെ കണ്ടുകൊള്ളാം. പത്താൾക്കു ഇന്നുതന്നെ 144; ഞാൻ പോട്ടെ. (സ്റ്റേഹിതനും മുതലാളിയും - "ഗുഡ് ബൈ".)

ഇൻസ്പെക്ടർ: ഗുഡ്ബൈ (പോകുന്നു)

സ്റ്റേഹിതൻ: എന്നാൽ ഞാനും ഇറങ്ങി വരാം.

മുതലാളി: ഗുഡ്ബൈ

സ്റ്റേഹിതൻ: ഗുഡ്ബൈ

ഭാര്യ: (കടാക്ഷിച്ചിട്ട്) നാളെ വൈകിട്ടു കാണുമല്ലോ?

സ്റ്റേഹിതൻ: യസ്, സേർട്ടൺലി

ഭാര്യ: എന്നാ നാളെ വരുമ്പോ ആ പ്രേമമഞ്ജരികൂടി ഒന്നു കൊണ്ടുവരണേ (സ്റ്റേഹിതൻ പോകുന്നു)

(മുതലാളിയും ഭാര്യയും ദീർഘശ്വാസം വിടുന്നു.)

കിട്ടുണ്ണി പ്രവേശിക്കുന്നു.)

കിട്ടുണ്ണി: (താണു തൊഴുതുകൊണ്ടു) യജമാനനേ ഒരു പകാരം ചെയ്യണം. വീട്ടിൽ ഇന്നുപട്ടിണിയാണ്. ഒരുറപ്പിക തരണം.

മുതലാളി: ആരാത്? കേളുവോ? പണം കൊണ്ടുനിട്ടുണ്ടോ?

കിട്ടുണ്ണി: കേളു അല്ല, കിട്ടുണ്ണിയാണ്. ഒരുറപ്പിക തരണം.

മുതലാളി: (ദേഷ്യപ്പെട്ടു നോക്കിക്കൊണ്ട്) ഉറപ്പികയോ? ഉറപ്പിക വേണോ? ദേവി, ഉറപ്പിക വേണം പോലും! (കിട്ടുണ്ണിയോട്) പോയാട്ടെ കടന്ന്? ബ്ലഡ് ബെഗ്നേഴ്സ്.

കിട്ടുണ്ണി: യജമാനനേ, യജമാനന്റെ കുട്ടിയെപ്പോലുള്ള എന്റെ ബാലൻ ഇന്നു പട്ടിണി കിടക്കുകയാണ്. വല്ലതും തരണം, ഒരു നാലണയെങ്കിലും തരണം.

ഭാര്യ: അസ്സലായി. എന്തെടാ പറഞ്ഞത്? എന്റെ കുട്ടി നിന്റെ ചെക്കനേപ്പോലെയാണെന്നൊ. പോ പടിപുറത്ത്.

കിട്ടുണ്ണി: അയ്യോ, അമ്മേ! ഞാനങ്ങനെയൊന്നും പറഞ്ഞിട്ടില്ല. വീട്ടിൽ എന്റെ അമ്മയും അനജനും പട്ടിണി കിടക്കുകയാണ് എന്നു മാത്രമേ പറഞ്ഞുള്ളു; വല്ലതും തരണം!

ഭാര്യ: ഇവിടെ പണം കായ്ക്കുന്ന മരൊന്തല്ല കടന്നു പോയാട്ടെ.

(മുതലാളി ഒന്നും കേട്ടില്ലെന്നു നടിച്ചുകൊണ്ടു നോട്ടെണ്ണൽ അവസാനിപ്പിച്ച് ഉറപ്പിക എണ്ണാൻ തുടങ്ങുന്നു.)

കിട്ടുണ്ണി: എന്തെങ്കിലും ഒരു ദയ കാണിക്കണം.

ഭാര്യ: ദയ! കടന്നുപോവാൻ പറഞ്ഞത്.

കിട്ടുണ്ണി: യജമാനനേ, നാലണയെങ്കിലും തരണം. കടമായിട്ടു തന്നാൽ മതി. വരുന്നാഴ്ചയിൽ മടക്കിത്തന്നുകൊള്ളാം.

മുതലാളി: (കണ്ണടയിലൂടെ നോക്കിക്കൊണ്ട്) എടാ പിച്കാർക്കു കടം കൊടുക്കാൻ ഞാൻ ഒരു പൊണ്ണു നാണെന്നു വിചാരിച്ചുവോ?

കിട്ടുണ്ണി: യജമാനനേ, ഞാനൊരു പിച്കാർനല്ല. മില്ലിൽ പ്രവൃത്തിയെടുക്കുന്ന ഒരേഴയാണ്.

മുതലാളി: സ്വൈക്കു ചെയ്താൽ അങ്ങിനെയൊണ്.

കിട്ടുണ്ണി: എന്റെ കമ്പിനിയിൽ സ്വൈക്കുണ്ടായിട്ടില്ല.

മുതലാളി: അതൊന്നും എനിക്കു കേൾക്കണ്ട. പൊയ്ക്കോളൂ.

ഭാര്യ: കൈൽ രണ്ടു കാശുണ്ടാവുമ്പോഴേക്കും തുടങ്ങി, ഭിക്ഷക്കാരുടെക്കൊണ്ടുള്ള ശല്യം.

കിട്ടുണ്ണി: പരോപകാരം ചെയ്യുന്നവർക്കു മാത്രമേ ഗുണമുണ്ടാവുള്ളൂ.

മുതലാളി: എടാ! ഞങ്ങളെ പഠിപ്പിക്കാനാണോ വന്നിട്ടുള്ളത്. പരോപകാരം! പണിയെടുത്തു സമ്പാദിക്കണം. പിന്നെ കുറച്ചു ഭാഗ്യവും വേണം. മറ്റുള്ളവരുടെ ഉപകാരം കൊണ്ടാണ് എനിക്കു ഭാഗ്യമുണ്ടാവുന്നത്?

ഭാര്യ: അപ്പൊഴെ, വല്ല പിച്കാരുമായി സൊള്ളിക്കൊണ്ടിരിക്കാൻ ഇവിടെ നേരമില്ല (കിട്ടുണ്ണിയോട്) കടന്നുപോ പുറത്ത്.

കിട്ടുണ്ണി: എന്തെങ്കിലും...

മുതലാളി: എന്തെങ്കിലും! ഒരു ചവിട്ടാണ് കിട്ടുക. ഒർമ്മവെച്ചോ. കടന്നു പോണ് പടിപ്പുറത്ത്? അതോ പറഞ്ഞയക്കണോ? ആത്രല്യേ അവിടെ? ഗോപാലാ - ഗോപാലാ! ഇവനെ പിടിച്ചു പുറത്താക്ക്. ആ നായയെ ഇങ്ങ് അഴിച്ചുവിട്.

കിട്ടുണ്ണി: അതു വേണ്ട, ഞാൻ പൊയ്ക്കോളാം. (തലതാഴ്ന്നുകൊണ്ടു മെല്ലെ പോകുന്നു. മുതലാളിയും ഭാര്യയും ചിരിക്കുന്നു.)

രംഗം 5

സ്ഥലം: നിരത്ത്

സമയം: വൈകുന്നേരം ഏകദേശം 6 മണി

കിട്ടുണ്ണി പ്രവേശിച്ച് (ആത്മഗതം)

നാലണ കടം കിട്ടാൻവേണ്ടി ഞാൻ നാലു വീട്ടിൽ ചെന്നിരുന്നു. ഉള്ളവർ ഇല്ലാത്തവർക്കു യാതൊരുപകാരവും ചെയ്യില്ല. ആട്ടെ, ഇനിയെന്താണ് വേണ്ടത്? എനിക്കു യാതൊന്നും തോന്നുന്നില്ല!... ഒരു ഭാഗത്തു നോട്ടും ഉറപ്പികയും ആർക്കും ഉപയോഗമില്ലാതെ കൂമ്പാരമായി കിടക്കുന്നു! — മറ്റു ഭാഗത്ത് കഞ്ഞിവെള്ളം കിട്ടാതെ ജനങ്ങൾ പട്ടിണികിടക്കുന്നു. ഒരു ഭാഗത്ത് യാതൊരു പണിയുമെടുക്കാത്ത മുതലാളികൾ സുഖിതന്മാരായി കൂത്താടുന്നു. മറ്റുഭാഗത്ത് എല്ലാ മുറിയെ പണിയെടുക്കുന്ന എന്നെപ്പോലുള്ളവർ പിച്ചതെണ്ടുന്നു! ഇതന്യായമാണ്! ഇതക്രമമാണ്... ആങ്ങ് വെറുക്കയ്യോടുകൂടി ഞാനെങ്ങിനെയാണ് മടങ്ങിച്ചെല്ലുക? ഞാനെന്തെങ്കിലും കൊണ്ടുവരമെന്നു വിചാരിച്ചു അവർ കാത്തിരിക്കുന്നുണ്ടാവും. ഒന്നുമില്ലാതെ മടങ്ങിച്ചെന്ന്... ഹാ, ബാലൻ!... ബാലന്റെ വാടിയമുഖത്തേക്കു ഞാനെങ്ങിനെ നോക്കും? ഹൈ! അതു വയ്യാ... അപ്പോൾ ഞാനിനി എന്താണ് ചെയ്യേണ്ടത്? ഉള്ളവരാരും തരുന്നില്ല. അമ്മ... എന്റെ അമ്മ — രണ്ടു ദിവസമായി പട്ടിണി കിടക്കുകയാണ്...

ഒരു നിവൃത്തിയുണ്ട്; ഒരൊറ്റ നിവൃർത്തി. പക്ഷേ, അതെനിയ്ക്കു ധൈര്യം തോന്നുന്നില്ല. ഇന്നേവരെ ഞാനാരുടെയും മോഷ്ടിച്ചിട്ടില്ല. ഇന്നും... ഞാൻ യാതൊന്നും കൊണ്ടുചെല്ലാത്താൽ അവരുടെ സ്ഥിതിയെന്താവും? അതു വിചാരിയ്ക്കാൻ വയ്യാ!... അല്ല മോഷ്ടിച്ചാലെന്താ? അതേ നിവൃത്തിയുള്ളൂ. ആരും തരില്ലെങ്കിൽ മോഷ്ടിക്കതന്നെ. ഒരു കുടുംബത്തെ മുഴുവനും പട്ടിണി കിടത്തുന്നതിലും ഭേദം ഒരു കള്ളനാവുകയാണ്... ആയ്, വയ്യാ, അതു വയ്യാ... എന്തു തന്നെയായാലും ഞാനതു ചെയ്യില്ല, ഞാൻ കക്കില്ല!... അപ്പോ... ആട്ടെ, അത്തൻകട്ടിയുടെ പീടികയിൽത്തന്നെ ഒന്നു പോയി നോക്കട്ടെ.

(പോകുന്നു)

-കർട്ടൻ-

രംഗം 6

സ്ഥലം: അത്തൻകുട്ടിയുടെ പിടിക

സമയം: സന്ധ്യ

(അത്തൻകുട്ടി വിളക്കിന്റെ കപ്പി തുടച്ചു നന്നാക്കുന്നു. ഒന്നു രണ്ടാൾ സാമാനം വാങ്ങാൻ വന്നു നിൽക്കുന്നു.)

ഒരാൾ: അരക്കായിന് കാസ്രട്ട്, അരക്കായിനപ്പ്, ബാക്കീക്ക് തിന്നാനും.

മറ്റൊരാൾ: ഇരുന്നായി ബല്യാരി, ഒന്നരക്കായിനിപ്പ്, ഒയക്കണ്ണ, ഒരു കായിനരക്കാനും തരാൻ പറഞ്ഞു.

അത്തൻ: തരാനുള്ള കായ് തന്നയിച്ചിട്ടുണ്ടോ?

വന്നയാൾ: ഞായറാഴ്ച തന്നായ്ക്കാനാപറഞ്ഞത്.

ആദ്യത്തെയാൾ: നേരം മോന്ത്യായി, ബേം വേണം.

(അത്തൻകുട്ടി വിളക്ക് കത്തിച്ച് തൂക്കുന്നു. ആദ്യത്തെയാൾക്ക് ഓരോ സാമാനം കൊടുക്കുന്നു.)

അത്തൻ: അരക്കായിമ്പ്, അരക്കായിന് കാസ്രട്ടും, പിന്നെ?

ആദ്യത്തെയാൾ: ബാക്കീക്ക് തിന്നാനും.

മറ്റേയാൾ: ബേം തന്നാട്ടെ, നേരം പോയ്.

അത്തൻ: കായ്ക്കൊണ്ടി — കടം തരാതൊക്കൂല.

മറ്റേയാൾ: നേരം മോന്ത്യായി, ഞായറാഴ്ച തീർത്തുതരാനാ ബാപ്പ പറഞ്ഞയച്ചത്.

അത്തൻ: ഞായറാഴ്ച തരേ? യ് കൊണ്ടുന് തരോ?

മറ്റേയാൾ: ആ-ന്; ഞാൻ തീർത്തുതന്നോളാം.

(അത്തൻകുട്ടി അയാൾക്കും സാമാനം കൊടുക്കുന്നു. കിട്ടുണ്ണി പ്രവേശിക്കുന്നു.)

അത്തൻ: ആരാത്. കിട്ടുണ്ണാരല്ലെ — കായ്യാത്തോ?

കിട്ടുണ്ണി: കാശൊന്നും ഒത്തില്ലെടോ — വല്ലാത്ത തിരിച്ചിലി. ഈ ആഴ്ചലെക്കുല്യാണെങ്കിൽ മുഴോൻ കിട്ടില്ല. കിട്ടേതന്നെ മുഴോനാവേം ചെയ്തു. ഒരൊറ്റ കാശില്ല കയ്യിലി. വരണ ശനിയാഴ്ച തീർത്തു തരാം. അമാന്തം വരില്ല.

അത്തൻ: എത്ര ശമ്പ്യാഴ്ച ബന്ന. എത്ര ശമ്പ്യാഴ്ച പോയി? ഇദിന് ബല്ല അറദീണ്ടോ നായരേ? കാക്കാലി ചുറ്റപ്പേകിലും ആയ്ക്കേല് തന്നെങ്കി ഞമ്മന്റെ കായ് തീർന്നില്ലേന്?

കിട്ടുണ്ണി: എടോ, അത്തൻകുട്ടി, മേടിച്ച കാശ് തരണ്ടാന്ന് ആർക്കെങ്കിലും ങ്ദാവോ? (ഒന്നുകൂടി അരികിലേക്കു പറ്റിച്ചേർന്നു) എടോ ഇന്ന് വീട്ടിലാണെങ്കിൽ അടുപ്പിൽ തീക്കുട്ടിട്ടില്ല. ഇന്നു ഒരുപടി ദിക്കിലൊക്കെ പോയി നോക്കി. ഒരു മണി അരിയും കിട്ടിയില്ല. എന്താണ് വേണ്ടതെന്ന് യാതൊരു പിടുത്തവും ഇല്ല. അത് കൊണ്ടാണ് ഞാനിങ്ങു് എറങ്ങിയത്; താനെന്തെങ്കിലും ഒരു സഹായം —

അത്തൻ: ഞമ്മന്റെ കയ്യിലൊന്നുല്യ. തരാനുള്ളതു ആരും തരാത്തൊപ്പിന്നെ, കുടീന്കൊണ്ടുനു കുച്ചോടം ചെയ്യാൻ ഞമ്മന്റെ കയ്യിലില്ല.

കിട്ടുണ്ണി: ഒരു സേറരി മതി — നേയ്ക്കു മാത്രം നാളെക്കെന്തെങ്കിലും ഞാൻ വഴിണ്ടാക്കികൊള്ളാം.

അത്തൻ: ങ്ദു്ബൈ നോക്കുല്യം ഇല്ലെങ്കിലും ഞമ്മനെക്കൊണ്ടാവില്ല. ഞമ്മക്കു്ത്ര മുന്ത്യ കാച്ചോടൊന്നുല്യ.

കിട്ടുണ്ണി: യാതൊരു നിവൃത്തിയുമില്ലാഞ്ഞിട്ടാണത്തകുട്ടി! നാലഞ്ചു വയസ്സായ ഒരു ചെക്കനുണ്ടു്. ഓന്നുകൂടി ഒന്നും കൊടുത്തിട്ടില്ല. അര സേറരിയെങ്കിലും തരണം.

അത്തൻ: അരസേററീൻറും, കാസ്സേററീൻറും കാര്യം പറയാണ്ടെ. കായെട്ത്താണി. ആ.

കിട്ടുണ്ണി: കാശ് കയ്യിലിണ്ടെങ്കിൽ ത്രെങ്ങും പരേണ്ടോടോ — ഇന്നത്തേംകൂടി ക്ഷമിക്കു. നാളെ തരാനുള്ളതൊക്കെതരാം.

അത്തൻ: ന്നാ, നാളെ ഞമ്മളരീം തരാം. (അത്തൻകുട്ടി സാമാനങ്ങളെടുക്കുവാൻ പോകുന്നു — ആതഞ്ചത്തിൽ കിട്ടുണ്ണി അരി മോഷ്ടിച്ചെടുക്കുന്നു — അത്തൻകുട്ടി കണ്ടുപിടിക്കുന്നു — കശപിശയാവുന്നു. ഒന്നു രണ്ടാളുകൾ ഓടിയെത്തുന്നു. കിട്ടുണ്ണിയെ പോലീസ് സ്റ്റേഷനിലേക്കു കൊണ്ടുപോകുന്നു.)

രംഗം 7

(സ്ഥലം: പോലീസ് സ്റ്റേഷൻ - സബ് ഇൻസ്പെക്ടറുടെ ഓഫീസ് - സമയം രാവിലെ 11 മണി.)

(സബ് ഇൻസ്പെക്ടർ ഒരു തൊപ്പിയും ചുരലും കുറെ കടലാസിൻകെട്ടും വെച്ചിട്ടുള്ള ഒരു മേശക്കു മുമ്പിൽ ഒരു കസാലയിലിരുന്നു എന്തോ ചില കടലാസുകൾ തിരിച്ചും മറിച്ചും നോക്കിക്കൊണ്ടിരുന്നു. മുമ്പിൽ കിട്ടുണ്ണി തലതാഴ്ന്നിരിക്കുന്നു. അടുത്ത് രണ്ട് പോലീസുകാരുമുണ്ട്)

സബ് ഇൻസ്പെക്ടർ: അപ്പോൾ താനെന്തിനു വേണ്ടി ഒരു ആ പീടികയിൽ പോയതെന്നു പറഞ്ഞത് അരി എടുക്കാനോ?

കിട്ടുണ്ണി: (തലതാഴ്ന്നിരിക്കാതെന്നു) അതെ.

സബ് ഇൻസ്പെക്ടർ: അരിയെടുക്കാൻ മാത്രമായിട്ടാണോ ആ പീടികയിൽ കയറിയത്?

കിട്ടുണ്ണി: അതെ, യജമാനനെ, അരിയെടുക്കാൻ മാത്രം. ഒരു നേരത്തെ ഭക്ഷണത്തിനുള്ള അരിയെടുക്കാൻ മാത്രം.

സബ് ഇൻസ്പെക്ടർ: ഒരു നേരത്തെ ഭക്ഷണത്തിനു വേണ്ടി പീടികയിൽ കടന്നു വല്ലവരും കക്കാറുണ്ടോ?

കിട്ടുണ്ണി: (നിശ്ശബ്ദമായി നിൽക്കുന്നു)

സബ് ഇൻസ്പെക്ടർ: എന്താ മിണ്ടാത്തതെടാ? ഏ? ചോദിച്ചതിനുത്തരം പറയില്ലേ? എടാ കഴുതേ, പറയിക്കാതിവിടെ അറിയാമെന്നറിഞ്ഞുകൂടെ?

കിട്ടുണ്ണി: ഞാൻ വേറെ ഒന്നിനുമായിട്ടല്ല അവിടെ പോയത്. രണ്ടു ദിവസമായി എന്റെ കുടുംബം മുഴുവൻ പട്ടിണി കിടക്കുകയായിരുന്നു.

സബ് ഇൻസ്പെക്ടർ: ഹ! ഹ! പട്ടിണി തീർക്കാൻ നല്ല വഴി, പുതിയ കണ്ടുപിടുത്തമാണല്ലോ? എടാ - എത്ര കാലമായി ഈ സൂത്രം കണ്ടുപിടിച്ചിട്ട്? ഇതാണ് വിദ്യ അല്ലേ? അപ്പോൾ നീ ഞങ്ങൾക്കു പരിചയപ്പെട്ടോനാവണമല്ലോ? ഇതെത്രാമത്തെ തവണയാണ്? 856 bring that diary here. ആ ഡയറി ഇങ്ങനെടുക്കട്ടോ. (856 ഡയറി കൊണ്ടുവരുന്നു. ഇൻസ്പെക്ടർ ഡയറി പരിശോധിച്ച് അശ്രദ്ധമായി മേശപ്പുറത്തിടുന്നു.)

സബ് ഇൻസ്പെക്ടർ: എന്താ നീ പറഞ്ഞു? ഇതാദ്യത്തെ തവണയാണെന്നോ? ആദ്യമായി ഒരു പട്ടിണി വന്നു, ആദ്യമായി കട്ടു, ആദ്യമായി പിടിച്ചു, അല്ലേ?

കിട്ടുണ്ണി: അതെ, എജമാനേ, ഞാൻ ഇതുവരെ കട്ടിട്ടില്ല. എനിക്ക് കക്കണന്തല്ല. കുടുംബത്തിൽ തള്ളയും കട്ടികളും പട്ടിണികിടന്നു കഷ്ടപ്പെടുന്നത് കണ്ടപ്പോൾ എന്താണ് ചെയ്യേണ്ടതെന്നറിഞ്ഞുടാണ്ടെ ചെയ്തതാണ്. വേറെ ഒരു വഴിയും കാണാത്തത് ചെയ്തതാണ്. അല്ലാതെ ഞാനൊര് കള്ളനല്ല. ഞാനൊരു മര്യാദക്കേടും കാണിക്കാറുമില്ല.

സബ് ഇൻസ്പെക്ടർ: എടാ, നീ ഹരിശ്ചന്ദ്രനേപ്പോലെ സംസാരിക്കുന്നുവല്ലോ - കാട്ടുകളളാ, നീ മര്യാദക്കേടുകാണിച്ചിട്ടില്ലത്രെ - എന്റെ കണ്ണിലാടാ പൊടിയിടാൻ ഭാവം. നീ വലിയൊരു തല്ലുകാരനാണെന്നു കേട്ടിട്ടുണ്ടല്ലോ. ഏ - അന്നൊരിക്കലും പാട്ടുബാക്കി ചോദിച്ചപ്പോ ആ മനക്കലൈ കാര്യസ്ഥനെ നീ അടിച്ചില്ലേ? ഇല്ലേ? - ഏ ഇല്ലെടാ?

കിട്ടുണ്ണി: ഞാനടിച്ചു, ആ രാമൻനായരെ ഞാനടിച്ചു. ഞാനായോണ്ടാർന്നു, വേറെരാളാണെങ്കിൽ അയാളുടെ അഹമ്മതിക്കു അയാളെ കൊന്നു കളഞ്ഞാർന്നു.

സബ് ഇൻസ്പെക്ടർ: പാട്ടുബാക്കി ചോദിച്ചാൽ കൊല്ലാല്ലേ?

കിട്ടുണ്ണി: പാട്ടുബാക്കിക്കല്ല. എന്റെ സഹോദരിയെ അപമാനിച്ചതിന്. തന്റെ സഹോദരിയെ പറ്റി തെമ്മാടിത്തം പറയുന്നത് കേട്ടുകൊണ്ടിരിക്കാൻ അർക്കാണു സാധിക്കുക?

ഇൻസ്പെക്ടർ: (ശ്രുണിയെടുത്തൊഴുനേറ്റ്) നീയൊരു സത്യവാനും, അവളൊരു സാവിത്രിയും. പറടാ നേര് (കിട്ടുണ്ണിയെ അടിക്കുന്നു) 856, ഇവനെ ലോക്കപ്പിൽ വെക്കട്ടോ. നേരു പറയില്ലെങ്കിൽ പറയിക്കണം.

രംഗം 8

സ്ഥലം — അതേ പഴകി ദ്രവിച്ച വീട്

സമയം — രാവിലെ

(കുഞ്ഞിമാളു മുറ്റമടിക്കുന്നു — രാമൻനായർ പ്രവേശിക്കുന്നു. — കുഞ്ഞിമാളുവിനെ അവളറിയാതെ കുറച്ചുനേരം നോക്കിനിൽക്കുന്നു.)

രാമൻനായർ: മനസ്സീന പഞ്ഞയച്ചിട്ടുവർത്ത്. എന്താ കാട്ടാ

കുഞ്ഞിമാളു: ആങ്ങ് രാമൻനായരോ!

രാമൻനായർ: അങ്ങിനെയാണ് അവിടുത്തെ സ്വഭാവം. ഇന്നപ്പോ ഇന്നത് പറഞ്ഞയാ അങ്ങിനെയില്ല അവിടേക്ക്.

കുഞ്ഞിമാളു: (പെട്ടെന്നു തിരിഞ്ഞു നോക്കിയിട്ട്) എന്താ രാമൻനായർ പോന്ന്?

രാമൻനായർ: ഒന്നുണ്ടായിട്ടില്ല, അന്നത്തെ പാട്ടുബാക്കിയ്ക്ക് ഒരു ലക്ഷ്യംതന്നിരുന്നുലോ, അതിന്റെ ഒന്നു ചോദിക്കണം എന്നു വെച്ചിട്ടേയ്. അമ്മ എവിടെ?

കുഞ്ഞിമാളു: അമ്മ കുളിക്കാൻ പോയിരിക്കാ

(കുറച്ചുനേരം നിശ്ശബ്ദത.)

രാമൻനായർ: കുറച്ചു നേരായോ പോയിട്ട്?

കുഞ്ഞിമാളു: കുറച്ചുനേരായി.

രാമൻനായർ: ഇത്ര നേർത്തെ ഒറ്റക്ക് കുളിക്കാൻ പോയോ.

കുഞ്ഞിമാളു: അല്ല. ബാലനും കൂടെ പോയിട്ടുണ്ട്.

(രാമൻനായർ സന്തോഷവും പരിഭ്രമവും നടിച്ചുകൊണ്ട്)

രാമൻനായർ: അപ്പോ നിങ്ങൾ മാത്രേയ്ക്കു ഇവിടെ?

കുഞ്ഞിമാളു: അതേ (വീണ്ടും മുറ്റമടിക്കുന്നു)

(കുറച്ചുനേരം നിശ്ശബ്ദത)

രാമൻനായർ: ആട്ടെ, നിങ്ങൾക്കും അറിയാലോ, ആ പണം വല്ലതും ഒതിക്കിയിട്ടുണ്ടോ?

കുഞ്ഞിമാളു: രാമൻനായരെ, നിങ്ങൾക്കറിഞ്ഞുണ്ടെങ്കിലും സ്ഥിതിയൊക്കെ? ഏട്ടൻ കണ്ണൂർ ജയിലിലാണ്. വാസ്തവത്തിൽ ഞങ്ങൾക്കു വേണ്ടിയാണ്, ഏട്ടൻ —

രാമൻനായർ: അതൊന്നുമല്ല കുഞ്ഞിമാളോമ്മേ, ഞാൻ പറയുമ്പോ ഒക്കെ നിങ്ങളുടെ തരക്കേടാ, നിങ്ങൾ വിചാരിച്ചാൽ ഒക്കെ നേർായേർന്നു.

കുഞ്ഞിമാളു: ഞാൻ വിചാരിച്ചാലേങ്ങനോ നേരെയോ, പാട്ടോ കടോ മറ്റും വീട്ടാൻ എന്നെക്കൊണ്ട് സാധിയ്ക്കാ?

രാമൻനായർ: സാധിക്കും. അതൊക്കെപ്പോട്ടെ. കഴിഞ്ഞതിനെപ്പറ്റി പറഞ്ഞിട്ട് കാര്യമില്ലാലോ, (കുറച്ചു നേരം നിശ്ശബ്ദത — കുഞ്ഞിമാളു വീണ്ടും മുറ്റമടിക്കാൻ ഭാവിക്കുന്നു.)

രാമൻനായർ: കുഞ്ഞിമാളോമ്മേ, നിങ്ങളെന്നെ വേണ്ടപോലെ മനസ്സിലാക്കിയിട്ടില്ല. നിങ്ങളുടെ കഷ്ടപ്പാടു കാണുമ്പോ എന്നിക്കത്ര സങ്കടം തോന്നാറുണ്ടെന്നു നിശ്ചയങ്ങളോ?

കുഞ്ഞിമാളു: എന്നിട്ടുണ്ടോ ഞങ്ങൾക്കിത്ര കഷ്ടപ്പാട്; അന്നു നിങ്ങളു് കൊറച്ചു ദയ വിചാരിച്ചെങ്കിൽ.

രാമൻനായർ: ഞാനെന്താ ചെയ്യാ, അവടേയ്ക്കാക്കെ ഒരു വാശിയാണ്. പിന്നെ അതിനു നിങ്ങളും കൂടി അല്പം വിചാരിക്കണ്ട (കടക്കണ്ണിട്ടു മുഖത്തേക്കു നോക്കുന്നു) ഉള്ളതു പറയാലോ കുഞ്ഞിമാളോമ്മേ. നോക്കിൻ. എനില്ക്കുണ്ണുണ് വെച്ചാൽ ... ഒല്ലകിൽ എത്രയോ മുമ്പ് നിങ്ങളെ ഇവിടന്നു പറഞ്ഞയച്ചേർന്നു.

കുഞ്ഞിമാളു: (രാമൻനായരുടെ സംസാരത്തിലെ സൂചന അറിഞ്ഞ്) ഇതൊക്കെ എന്തിന് എന്നോടു പറഞ്ഞ് രാമൻനായരെ, എനിക്കിതൊന്നുംകേക്കുണ്ട.

രാമൻനായർ: അങ്ങിനെയല്ല, കുഞ്ഞിമാളോമ്മേ, പരമാർത്ഥമായിട്ടു എനിക്കു നിങ്ങളെ വിചാരിച്ചു ഉറക്കം വരാറില്ല. നിങ്ങളുടെ കണ്ണിന്...

കുഞ്ഞിമാളു: രാമൻനായരെ, അമ്മ ഇപ്പോ കുളിച്ചുവരും. എനിക്ക് പണിയുണ്ട്. (പോകാൻ ഭാവിക്കുന്നു)

രാമൻനായർ: (തടുത്തു) അങ്ങിനെ അങ്ങു് പോയാൽ മതിയായില്ല. അമ്മ വരുന്നതിന്നു മുമ്പ്നേ എനിക്കു നിങ്ങളോടു ചിലതു പറയാൻണ്ട്.

കുഞ്ഞിമാളു: എന്താണ്? പറയിൻ.

രാമൻനായർ: അത് ഞാൻപറേണോ?

കുഞ്ഞിമാളു: എനിക്കു മനസ്സിലാവുണ്ണല്ല നിങ്ങളു് പറയുന്നതിന്റെ അർത്ഥം എനിക്കു മനസ്സിലാവുണ്ണില്ല.

രാമൻനായർ: മനസ്സിലാവുണ്ണല്ല? എന്തിനാ ഇതൊക്കെ പറേണ്. നടക്കു, അമ്മ ഇപ്പോൾ കുളിച്ചുവരും. (കുഞ്ഞിമാളുവിനെ തൊടുവാനടുക്കുന്നു)

കുഞ്ഞിമാളു: ഹീ! വിട്ടുനിന്നു സംസാരിക്കിൻ, ഇതെന്ത് മര്യാദയാണ്?

രാമൻനായർ: പെണ്ണുങ്ങളുടെ മര്യാദയൊക്കെ എനിക്കറിയാം. അതൊക്കെപ്പോട്ടെ, കുഞ്ഞിമാളോമ്മേ, രാമൻനായരുടെ അടുത്തെത്തിനാ ഈ നാട്യങ്ങളൊക്കെ (കൈ പിടിക്കുന്നു.)

കുഞ്ഞിമാളു: (കൈ കൊതറി വിട്ടുവിച്ചു) കടന്നു പോവിൻ നായരെ!

രാമൻനായർ: അത് പോട്ടെ, ഞ്തിപ്പോ പെണ്ണേ! അത് പോട്ടെ ഞ്തിപ്പോ, നിന്നെപ്പോലെ ഒരായിരം പെണ്ണുങ്ങളെ കണ്ടിട്ടുണ്ടെടീയ് രാമൻ നായർ (പിടിയ്ക്കാൻ ചെല്ലുന്നു)

കുഞ്ഞിമാളു: അരുത് നില്ലുവിടെ, ഹും! തെമ്മാടിത്തം കാണിക്കുന്നു! ചോദിക്കാനാളില്ലെന്നാണോ വിചാരിച്ചത്.

രാമൻനായർ: ആരാണേട്ടയ്. രാമൻനായരോടു ചോദിക്കാൻ? ഒന്നു കാണട്ടെ, (വീണ്ടും പിടിയ്ക്കാനടുക്കുന്നു)

കുഞ്ഞിമാളു: അരുതെന്നല്ലെ പറഞ്ഞത്. ഓർമ്മവെച്ചോളു രാമൻനായരെ, ഇനി ഒരടി മുമ്പോടു വെച്ചാൽ ഈ ചുലാണ് നിങ്ങളുടെ മുഖത്ത്. കരുതിക്കളിച്ചാൽ മതി.

രാമൻനായർ: നിനക്കുണ്ടോടി അതിനുശ്ര? എന്നാ ഒന്നു കാണട്ടെ, (രാമൻനായർ വീണ്ടും പിടിക്കാനടുക്കുന്നു — കുഞ്ഞിമാളു സഹിക്കാൻ വയ്യാത്ത ദേഷ്യത്തോടെ രാമൻനായരുടെ മുഖത്ത് ചുലുകൊണ്ടുടിക്കുന്നു. രാമൻനായർ കോപാകലനായി കുഞ്ഞിമാളുവിനെ നോക്കിക്കൊണ്ടു നില്ക്കുന്നു.)

കുഞ്ഞിമാളു: ഹൂ തെമ്മാടി, പോ പടിപ്പുറത്ത്, നാണല്ല! മര്യാദേല്ല! പ്രമാണിയാണത്രെ! പണക്കാരനാണത്രെ! തന്റെ പണോം പ്രമാണിത്തോം എനിക്കു പുല്ലാണ്. വെറും പുല്ലു്. പോ പുറത്ത്.

രാമൻനായർ: ഇതിനു സമാധാനം പറയാൻ എനിക്കറിയാം പക്ഷേ, നീയൊരു പെണ്ണൊരുത്തിയായിപ്പോയി. അല്ലെങ്കിൽ കാട്ടിത്തന്നേനേ.

കുഞ്ഞിമാളു: ഇതിലധികം തനിക്കെന്താ കാട്ടാനുള്ളത്. പാട്ടുബാക്കിയെന്നും പറഞ്ഞു ഞങ്ങളുടെ മുതലൊക്കെ തട്ടിപ്പറിച്ചു ഞങ്ങളെ പട്ടിണിയിട്ടു കൊല്ലാറാക്കി. എന്നെ അവമാനിക്കാൻ പുറപ്പെട്ടു — നായ് — നീചാ — തനിക്കെന്താ ഇതിലേറെ കാണിക്കാനുള്ളത്.

രാമൻനായർ: നോക്കിക്കോ പെണ്ണേ, ഇന്നു നീ എന്നെ അടിച്ചോടി. നാളെ ഞാൻ നിന്നെയും അടിച്ചോടിക്കും. ഓർമ്മ വെച്ചോ (പോകുന്നു)

കുഞ്ഞിമാളു: വാ! നിന്റെ പ്രമാണിത്തോം കൊണ്ടു. വാ കാട്ടിത്തരാം. ഇനി ഈ മുറ്റത്തു കാലേടുത്തു കത്തുമ്പോ ഓർമ്മിച്ചോ, എന്നും ചുല് പിടിയ്ക്കുന്ന കയ്യാന്ന്!

രംഗം 9

(സ്ഥലം മൂക്കാട്ടിരി മനയ്ക്കലെ പത്തായപ്പുരയിലെ ആഫീസ് മുറി. സമയം ഉച്ചതിരിഞ്ഞു 3 മണി. മനക്കലെ കാരണവർ അഹൻ നമ്പൂതിരി ഉച്ചക്കലെ ഉറക്കം കഴിഞ്ഞു ചാരുകസാലമേൽ ഇരിക്കുന്നു. കസാലക്കയ്യിന്മേൽ ഒരു വെള്ളരിക്കൻ പിച്ചളച്ചെല്ലം വെച്ചിട്ടുണ്ട്. കാര്യസ്ഥൻ രാമൻനായർ നാൾവഴിബുക്കുകളും റിക്കാർട്ടുകളും-സ്റ്റീൽപെൻ-മഷിക്പി മുതലായവയും നിറഞ്ഞുകിടക്കുന്ന മേശക്കരികിൽ വണക്കത്തോടെ നിൽക്കുന്നു. അയാളുടെ ചെവിയിൽ ഒരു പെൻസിലുമുണ്ട്.

ജന്മി: (കോട്ടുവായിട്ടു മുറുക്കിക്കൊണ്ടു) അപ്പഴേ, രാമ, ഇന്നെത്രായി തീർത്? എട്ടുസ്സേ, വരാത്തതിന്റെ നീരയേക്കൂയ്.

രാമൻനായർ: റാൻ, ഇന്നെട്ടാന്ത്യാ വ്ടോണ്ട്.

ജന്മി: ഇന്നെട്ടാ അല്ലേ? കാർത്തിക അമ്മേടെ ചാത്തം, അന്നാണല്ലോ വാരം തൊടങ്ങാ. അപ്പോ എത്രന്ത്യാവും?

രാമൻനായർ: ഇരിപത്തഞ്ചാംതീതി വാരപ്പഴേരി തൊടങ്ങും, വ്ടോണ്ട്.

ജന്മി: അന്നേക്ക് വേണ്ട ഒരുക്കങ്ങളൊക്കെ ആയിട്ടില്ലേ? കുടിയാന്മാരും പാട്ടക്കാരും ഒക്കെ അറിച്ചിട്ടുണ്ടല്ലോ? ഇതയാണ്ടില വാരം തന്ന അവിലായിട്ട് പോരാനാണ്. ഒന്നുണ്ടായിട്ടല്ല. ഓത്തന്മാരും ആഡ്യന്മാരും ഒക്കെക്ഷ വരും. അതോണ്ട് ഇതയാണ്ടിലെ എങ്ങന്യാലും അത്ര ശ്രോണാക്കൂയ്. എന്താ അങ്ങനെല്ലേ, രാമാ?

രാമൻനായർ: റാൻ, അങ്ങന്ത്യാവ്ടോണ്ട്. കുടിയാന്മാരോടൊക്കെ പറഞ്ഞിട്ടുണ്ട്. പക്ഷേ, ഇതയാണ്ടില പിരിവൊക്കെ മഹാമോശമാണ്. തരാനുള്ളൊരാളും ഒന്നും തർന്നില്ല. മിച്ചവാരം, പാട്ടം ഇതൊക്കെ ചോയിച്ചാതൊടങ്ങായി, പട്ടണി ആണ്, അതാണ്, ഇതാണ് എന്നൊക്കെ, അവറ്റോളുടെ കുറ്റല്ല. വ്ടോണ്ട്. നാളികേരത്തിനും നെല്ലിനും ഒന്നും വില്പയില്ലാണ്ടായിരിക്കുന്നു. കാലക്ഷാമം.

ജന്മി: അങ്ങന്ത്യാത്. കാലക്ഷാമത്തിന്റെ കഥയൊന്നും പറയാനില്ല. ന്ച്ചിട്ട് വാരം അട്ട് വേണ്ടാക്കേ? അത്ത്യാവില്ലട്ടോ, രാമാ, എന്റെ കാലം കഴിയ്തും വാരം പൂരം ഇതൊക്കെ മൊടക്കാവില്ല.

രാമൻനായർ: വാരപ്പഴേരി മൊടക്കണംനല്ല അടിയൻ വിടകൊള്ളുണ്. നികുതിതന്നെ കള്ളന്മാരടക്കുണ്ല്ല. ഒരാളും നികുതി മുഴുവൻ അടിച്ചിട്ടില്ല. പിന്നല്ലെ പാട്ടം.

ജന്മി: ചോദിയ്യാനേള്ളു, ഇപ്പോ കള്ളന്മാർക്കും നികുതിണ്ടോ? ആഹാ! നിത്യെന്നെ മുഴോനും അടച്ചിട്ടില്ലേ ആരും? ഒക്കെക്കയ്യിന് അടക്കേണ്ടി വന്ത്യാ? കുടിയാന്മാരിങ്ങനെ നികുതി ബാക്കി വെച്ചാ വെഷമം തന്ത്യാ. അപ്പോ രാമാ, ഇന്ത്യത്തെക്കൊല്ലാ ഇവറ്റോളിങ്ങനെ ബാക്കി വയ്ക്കോ?

രാമൻനായർ: ഇല്യാവിടോണ്ട്. അതിന്നു അടിയൻ പണിയെടുത്തിട്ടുണ്ട്. ഒക്കെ കൂട്ടുപട്ടയമാക്കാൻ ഹർജി കൊടുത്തിട്ടുണ്ട്. ഇനി നികുതി ബാക്കികൊണ്ടു നമുക്കു ബുദ്ധിമുട്ടേണ്ടി വരില്യാവിടോണ്ട്.

ജന്മി: അഹാ! അങ്ങനാല്ലേ? എന്നാ ഇനി നികുതി ബാക്കിക്കു വാറണ്ട് വർല്ല... വ്യാ? അതിശ്ശിപൊറ്റുതായി. പിന്നെ ബാക്കി ആരും തന്ന് തീർക്കില്ലെങ്കിൽ ഒക്കോ കേസ്സ് കൊടുക്കാ. അതേ പറ്റു. ഒക്കെ കൊടുക്കുന്നെ. കിട്ടോന്ന് ഒന്നു നോക്കട്ടെ. ആ കിട്ടുണ്ണിടെ കൂട്ടത്തിൽ ഒക്കോ ഒഴിപ്പിക്കണം.

രാമൻനായർ: റാൻ, അത്നേ പറ്റു വിടോണ്ട് — ഹ് — കിട്ടുണ്യോ? അടിയനു അവറുകളെ വിചാരിക്കുമ്പോ വരണ ഒരു കലി! കള്ളന്മാർ ഒക്കേനീം നാട്ടീന് തച്ചോടിക്കണം എന്നേ നാട് നേർവു.

ജന്മി: അവന്റെ കഥ നിരീയ്യാ ഞാനേയ്. ഇങ്ങനായിലോ! ഇത്ര കരുത്തം കെട്ടുലോ. അവന്റെ അമ്മാമൻ ആ കോത്തുണ്ടാർന്നലോ! അവനും പാട്ടോം മിച്ചവാരോന്നും തരില്യാച്ചാലും, കക്ക് പൊളിപറ്റ് ഇതൊന്നും ഉണ്ടാർന്നില്ല. ഇപ്പോ അങ്ങനെല്ലാണ്ടായി. ഇന്നതേ പറയാവു. ഇന്നതേ കാട്ടാവു അങ്ങനെല്ലാണ്ടായ്, ഓ കലിടെ ഒർ റ് റ് റ് റ് — എന്താ പറഞ്ഞ് — ഒർ വൈവേം.

രാമൻനായർ: തന്നെന്നെ, അവനു കിട്ടുണ്ടത് കിട്ടോടണ്ട്. ആ കട്ടു കേസ്സിലെ ഓനെ ആറ്റു മാസത്തിനു ശിക്ഷിച്ചു. കള്ളൻ. അവന്നു മതിയായിട്ടല്ല. ആറ്റുമാസം പോരാ. അന്നു പാട്ടബാക്കി ചോദിച്ചപ്പോ അടിയനായൊണ്ടു അടിച്ചില്ല. അടിയനെ തല്ലാൻ വന്നു. കരുത്തം കെട്ടോൻ. അവനു ഇതല്ല, ഇതിലധികം പറണം.

ജന്മി: അങ്ങന്ത്യാത് കർമ്മഫലം അനുഭവിയ്യാണ്ടിരിക്കില്ല. കൂടല്ലൂരെ കുഞ്ഞിക്കാവ്സൂരിങ്ങനെ പറഞ്ഞു കേട്ടിട്ടുണ്ട്. അതിയായിട്ട് പുണ്യം ചെയ്യാലും അതിയായിട്ടു പാപം ചെയ്യാലും അതിന്റെ ഫലം ഇഹത്തിലെനെ അനുഭവിക്കും. അതാ ഇതൊക്കെയ്. കിട്ടുണ്ണിടെ കഥ പറഞ്ഞപ്പോ നിരീയ്യാ അവറ്റെട കലിശ്ശിട്ട് റേസ്രാക്കിക്കഴിഞ്ഞില്ലേ? ശ്യാളായിലോ പറഞ്ഞെടങ്ങീട്ട്.

രാമൻനായർ: റാൻ, അടിയൻ അതിനെപ്പറ്റി തിരുമനസ്സിലൊണർത്തിക്കാൻ തൊടങ്ങേർന്നോടണ്ട്. അവറു കലിശ്ശിട്ടെഴുതാൻ കൂട്ടാക്കുന്ന് അടിയനു തോന്ന്ല്ല. പല തവണ ഇവറ്റോളോട് വിടോണ്ട് നോക്കി. കിട്ടുണ്ണി ജയിലിൽനിന്നു വരട്ടെ, എന്താ പറണ്. ആ കള്ളൻ വിട്ടുവന്നു കലിശ്ശിട്ടെഴുതിത്തരുംന്ന് അടിയന്റെ പഴമനസ്സിൽ തോന്ന്ണില്ല.

ജന്മി: കലിശ്ശിട്ടെഴുതിത്തരില്ലേ? എന്നാ പെര ഒഴിഞ്ഞു തന്നേക്കട്ടെ — ആണ് — സംശല്യം ഒഴിഞ്ഞു എങ്ങട്ട്ന്വ്ച്ചാ കടന്ന് പൊയ്ക്കോട്ടെ.

രാമൻനായർ: കലിശ്ശിട്ടിന്മേൽ തന്നെ ചെറുകളെ ആ പറമ്പിൽ ഇരുത്ത വയ്യാവ്ടോണ്ട്. ആ പറമ്പ് മുഴുവൻ നാനായ്യാക്കിടക്കുണ് വ്ടോണ്ട്. ഒരൊറ്റ തെങ്ങുബക്കായി മനക്കലേക്ക് കിട്ടുണ്ല്ല. കഴിഞ്ഞ കേറ്റത്തിന്നു ഒരൊറ്റ മന്നിങ്ങ കിട്ടിട്ടില്ല.

ജന്മി: ഒക്കെ കള്ളന്മാർ കൊണ്ടുപോവ്യാല്ലേ? നോട്ടക്കാരൻ ഇല്ലേ?

രാമൻനായർ: അവൻ കഴിഞ്ഞ കേറ്റത്തിന്നു നോട്ടം ഒഴിഞ്ഞു. പറമ്പിൽ താമസിക്കുന്നവർ തെങ്ങിമ്മക്കായിട്ട് പറമ്പ് നശിപ്പിക്കാൻ തൊടങ്ങോ നോട്ടക്കാരന് ഒരു പൊത്രുത്തല്ല.

ജന്മി: അഹാ! ഒക്കെ അവറ്റോളുട്ടുതിന്റോ? ചൊയിക്കാണ്ടെ? അതു പറ്റില്ലല്ലോ.

രാമൻനായർ: തിന്നാനന്നല്ല, ഒരു മന്നിങ്ങിട്ടു, അതിനൊക്കെ ഒരു മര്യാദേണ്ട്. അതല്ലലോ വ്ടോണ്ട്, തോന്യോണ്ങ്ങ് തേങ്ങാ. രാത്രിയാ ആളുകളുരാ, തെങ്ങിമ്മക്കേരിതേങ്ങോടാ — തിന്നാ — തോന്നിയതു കാട്ടാ — കൂത്തടിയ്യാ. ഇതാണ് അവ്ടത്തെ വട്ടം. എല്ലാം അടിയന്നു വിട കൊള്ളാൻ വയ്യാ വ്ടോണ്ട്, ഒരു ജാതില്ല. മതോല്ല. ഒന്നല്ല — ഹായ് നാട്ടിനെ മുടിക്കാൻ തീർന്ന വക. ഒരാളെ പേടി വേണ്ടേ? ഒരൊടമസ്ഥൻ ഇല്ലാന്ന് അവർടെ നാട്ടും.

ജന്മി: അഹ! ഇത്രയോ? ഒടമസ്ഥൻണ്ടോന്ന് നോക്കട്ടെ. പറമ്പങ്ങട്ട് തോന്യോണം നശിപ്പിക്കാ? അഹാ? അങ്ങനീണ്ടോ ഒരു തോന്യാസം? ആ കള്ളന്റെ തള്ളല്ലേ? ആ ജന്തു ശ്ശി കരഞ്ഞു പറഞ്ഞപ്പോ ആ പറമ്പിൽ പാർത്തോട്ടേന്ന് നിരിക്കൂയ്ത്. ഇപ്പോ ഒപകാരം ചെയ്തു ഓറ്റയി. സംശല്യം ഒക്കോ കുടിയിറങ്ങിപ്പോക്കോട്ടെ. താമസിക്കണ്ട — നാളെത്തന്നെ പൊക്കോട്ടെ കുടിയെറങ്ങല്ലേ? എന്നാ എറക്കിപ്പറഞ്ഞയക്കാ — ടോ — രാമാ — സംശേയക്കണ്ട. എറക്കിപ്പറഞ്ഞയച്ചോളു പറമ്പിന്നു ഒടമസ്ഥൻണ്ടോന്ന് ഒന്നറിയണല്ലോ!

രാമൻനായർ: റാൻ, അടിയൻ വേണ്ടതു ചെയ്ക്കോളാം.

രംഗം 11

സമയം: ഉച്ചയോടടുത്ത്

സ്ഥലം: നിരത്തുവക്കത്ത് ഒരു മരത്തിന്റെ ചുവട്

(അർദ്ധബോധയും ആസന്നമരണയുമായ അമ്മയെ ശ്രദ്ധിച്ചുകൊണ്ട് കഞ്ഞിമാളു അടുത്തിരിക്കുന്നു. അരികത്തു വിശപ്പുകൊണ്ട് തളർന്ന ബാലൻ കിടന്നുറങ്ങുന്നുണ്ട്. അടുത്ത് അവിടവിടെയായി ചില ചട്ടികളും കീറിപ്പറിഞ്ഞ ഭാഗ്യങ്ങളും.)

കഞ്ഞിമാളു: (നെടുവീർപ്പിട്ടുകൊണ്ടു) ഹാ! എന്റെ ഈശ്വരാ! എനക്കിതും അനുഭവിക്കേണ്ടി വന്നു. പട്ടിണി കിടന്നു ദണ്ഡം പിടിച്ചു മരിക്കാനായ അമ്മ ഈ നിരത്തുവക്കത്ത് കിടന്നു ഇങ്ങിനെ ഞരങ്ങണത് ഞാനെങ്ങിനെയാണ് കണ്ടുകൊണ്ടിരിയ്ക്കാ? കാറ്റും വെയിലും കൊള്ളാണ്ടെ ഒന്നു കിടന്നുപൊറുക്കാൻ ഒരിടമെങ്കിലും ഉണ്ടാർന്നെങ്കിൽ! എന്റെ ദൈവമേ! ഞാനെന്താ ഇനി ചെയ്യേണ്ടത്? എനിക്കൊന്നും നിശ്ചല്യ. ഏട്ടനിപ്പോ -

അമ്മ: (കണ്ണുമിഴിച്ചു ചുറ്റും നോക്കി, ഇഴയുന്ന സ്വരത്തിൽ) ആ! കിട്ടുണ്ണി വന്നോ? എടുത്ത് എന്റെ മോൻ ഒ! ന്റെ കഞ്ഞിമോനെ ഞാനെത്ര നേരമായി ന്റെ മോനെ കാത്തിരിക്കുന്നു കിട്ടുണ്ണി...

കഞ്ഞിമാളു: (നിറഞ്ഞ കണ്ണുനീരോട്) ഏട്ടൻ വന്നിട്ടല്ല അമ്മേ, ഏട്ടനെങ്ങനാ ഇപ്പോ ഇങ്ങട്ട് വരാൻ സാധിയ്ക്കോ? ഏട്ടനെ പോലീസ്റ്റാർ ജയലിലേക്ക് പിടിച്ചുകൊണ്ടുപോയില്ലേ? പിന്നെ ഏട്ടനും നമ്മുടെ അടുക്കലേക്കു വരാൻ കഴിയ്ക്കോ? ഹാ! എട്ടൻ ഇവിടെ ഞാർന്നെങ്കിൽ നോക്കിത്രയൊന്നും കഷ്ടപ്പെടേണ്ടി വന്നേർന്നില്ല. യാതൊരാശ്രയോല്ലാണ്ടെ അമ്മ ഇങ്ങിനെ നിരത്തുവക്കത്തു കിടന്നു നരകിക്കുന്നതു കാണുമ്പോഴാണു എനിക്കു സഹിക്കവയ്യാത്തത്. (കരയുന്നു:)

അമ്മ: കരഞ്ഞിട്ടൊന്നും കാര്യപ്യാന്റെ കഞ്ഞിമാളു. ഒക്കെ ഈശ്വരേഹര! ഇങ്ങിനെ വഴിവക്കത്തു കിടന്നു മരിക്കണം ന്നാ എന്റെ തലേലേഴത്ത്. എന്താ കാട്ടാ അയ്യോ! (നെഞ്ഞത്തു കൈവച്ചു വേദന നടിക്കുന്നു) എന്തു വേദനാ ഇവിടെ... കഞ്ഞിമാളു...

കഞ്ഞിമാളു: എവട്ടാ അമ്മക്കു വേദന? മാറത്തോ? (അമ്മയുടെ മാറത്ത് തലോടുന്നു)

അമ്മ: ഇപ്പോ കുറച്ചുദേദോ തോന്ന്ണ്ണ്ഡ്, വേദനക്ക്. ബാലനെടുത്തു കഞ്ഞിമാളു?

കഞ്ഞിമാളു: ഇവിടെ കിടന്നോർങ്ങണ്ണ്ഡ്. വിശപ്പോണ്ട് തളർന്നു ഈ വെറും മണ്ണിൽ കെടന്നുറങ്ങാണ് പാവം!

അമ്മ: (ഏറിവരുന്ന വേദനയോടെ) ബാലനെ വിചാരിക്കുമ്പഴ് എന്റെ കഞ്ഞിമാളു, എനിക്കു വല്ലാണ്ടെ വ്യസനം തോന്നുണ്ട്. കിട്ടുണ്ണയാണെങ്കിൽ ജയില്ല് - ഞാനൊ - ഞാൻ ചാവാൻ കിടക്കണം - നിയ്യല്ലാണ്ടെ ആരൂല്ല്യട്ടൊ - കഞ്ഞിമാളു അവന് നീ അവനെ നല്ലോണം നോക്കണം ഞാൻ പോയാൽ.

കഞ്ഞിമാളു: അയ്യോ, അമ്മേ, അങ്ങിനെയൊന്നും പറയരുതെ അമ്മ മരിയെക്കൊന്നും ആയിട്ടില്ല. അമ്മ മരിച്ചാപ്പിന്നെ ഞങ്ങളുടെ സ്ഥിതിയെന്താ?

(അമ്മയുടെ നെഞ്ഞത്തെ വേദന വർദ്ധിക്കുന്നു. കഞ്ഞിമാളു തലോടുന്നു.)

അമ്മ: അയ്യോ - എന്തൊരു ചൂട്. കഞ്ഞിമാളു ആരാ എന്റെ മേലൊക്കെ തിയ്ത് കോരിയിടയണത്? ആവൂ എന്തൊരരിച്ചില്.

കഞ്ഞിമാളു: തിയ്യല്ലാ, അമ്മേ, ഇങ്ങോട്ടും വന്നു വെയില്. ഇനി ഏങ്ങോട്ടാ അമ്മയെ മാറ്റിക്കിടത്തേണ്ടത്? (ചുറ്റുപാടും നോക്കിയിട്ട്) അടുത്തങ്ങും ഒരു തണലും കാണാനില്ല. ഹായ് പാവങ്ങൾക്കു കിടന്നു ചാവാൻ ഒരു തണലുകൂടി ഈശ്വരൻ കൊടുക്കില്ലോ? എന്തൊരു പക! - ഞാനെന്താ ചെയ്യേണ്ടത്? എന്റെ ഈശ്വരാ! അമ്മാ! ഈ മരത്തിന്റെ കടയ്ക്കല് കുറച്ചു തണലുണ്ട്. ഞാൻ പതുക്കെ അമ്മയെ എടുത്തു ആ തണലത്തു കൊണ്ടുപോയി കിടത്തട്ടെ?

അമ്മ: വേണ്ട, കഞ്ഞിമാളു. അതൊന്നും വേണ്ട. എവിടെക്കിടന്നു ചത്താലെന്താ? ഈ മഹാപാപി വെയിലത്തു കിടന്നു ചാവണന്നേരിക്കാം ദൈവത്തിനുകൂടി ഇഷ്ടം - അയ്യോ, കഞ്ഞിമാളു, വല്ലാണ്ടെ ദാഹിക്കുന്നു. ഒരു തുള്ളി വെള്ളം - ഒരു തുള്ളി - (വായ് പിളർക്കുന്നു)

(കഞ്ഞിമാളു അടുത്തിരിക്കുന്ന ഉടഞ്ഞചട്ടിയിൽനിന്നു വെള്ളമെടുത്തു തുള്ളി തുള്ളിയായി അമ്മയുടെ വായിൽ ഒഴിച്ചു കൊടുക്കുന്നു)

(അമ്മ ഒരിറക്ക് പണിപ്പെട്ടുകഴിച്ചു.)

മതി കഞ്ഞിമാളു - എനിക്കു വയ്യാലോ-

എന്റെ കഞ്ഞിമാളു - ഞാൻ ചാവാനായി-

ഞാൻ ചത്താ, ബാലനെ - അയ്യോ - നല്ലോണം - നോക്കണം - കേട്ടോ - അവന് നിയ്യല്ലാണ്ടെ - ആവൂ - ഒരാശ്രയോല്ല്യ. ഞാൻ മരിച്ചാൽ - (കിരപ്പു കൂടിക്കൂടി വരുന്നു) നിയ്യേയ് - അവനേം കൊണ്ടു - മനക്കപ്പോയി തിരുമനസ്സിലോടു - സങ്കടം പറഞ്ഞാൽ - അവിടന്നു (ശബ്ദം പിന്നെപ്പിന്നെ നേർക്കുന്നു) എന്തെങ്കിലും - ചെയ്യാണ്ടിരിയ്ക്കി - ല്യ.

കഞ്ഞിമാളു: ഇല്ലാ, അമ്മേ, ഞാൻ മനക്കലേക്കു ഈ ജന്മത്തു പോവില്യ. നമ്മളെ ഈ നിലക്കാക്കിയ ആ ദുഷ്ടനായ ജന്മീടെ പടി ഞാനൊരക്കലും കേറില്യ. അമ്മ വ്യസനിക്കേണ്ട. ബാലനെ ഞാൻ നല്ല പോലെ നോക്കിക്കൊള്ളാം. എന്തു തൊഴിലെടുത്തിട്ടെങ്കിലും ഞാൻ ബാലനെ രക്ഷിച്ചുകൊള്ളാം.

അമ്മ: (മുഖത്ത് കുറച്ചുനേരം നിന്ന സന്തോഷ പ്രകാശത്തോടെ) എന്റെ മോളെ - അതു മതി - എനിക്കു അതു മാത്രം മതി കഞ്ഞിമാളു-എനിയ്ക്കൊക്കെ-സുഖമായി-ഞ്ഞി-എനിക്കു-മരിയ്ക്കാം!-അതിനു-മുമ്പെ-എന്റെ കി-ട്ടു-ണ്ണി-യെ-ഒന്നു-കാണാൻ-ക-ഴി-ഞ്ഞെ-കി-ൽ!-കി-ട്ടു-ണ്ണി.

(ശബ്ദം ക്രമേണ നേർത്തു തുടങ്ങുന്നു - ഊർദ്ധ്യാൻ വലി തുടങ്ങുന്നു. കഞ്ഞിമാളു പൊട്ടിക്കരയുന്നു. തിരക്കുകേട്ടു ബാലൻ ഉണർന്നെഴുന്നേറ്റു അമ്മയുടെ മുഖത്തേക്കു പകച്ചു നോക്കുന്നു.)

ബാലൻ: അമ്മേ, അമ്മേ... അമ്മേ...

സ്ഥലം: വ്യഭിചാരശാല

സമയം: രാത്രി ഒമ്പതു മണി കഴിഞ്ഞ്

(കഞ്ഞിമാളു സാമാന്യം മോടിയുള്ളതും, ആകർഷകവും വേഷോചിതവുമായ വേഷത്തോടുകൂടി നിലാവത്ത് അങ്ങോട്ടുമിങ്ങോട്ടും അക്ഷമയായി വിലാസപൂർവ്വം ഉലാത്തുന്നു. ഇടയ്ക്കിടെ കൂരിരുട്ടിലേക്ക് ഉൽക്കണ്ഠയോടെ നോക്കുന്നുണ്ട്. ഉമ്മറത്ത് ഒരു അമേരിക്കൻ ലേബ് ഇരുന്നു പുകഞ്ഞു കത്തുന്നുണ്ട്. അതിന്റെ മങ്ങിയ വെളിച്ചത്തിൽ ബാലൻ സ്റ്റേറ്റും പുസ്തകവുമായി കുനിഞ്ഞിരുന്നു എന്തോ എഴുതുന്നു.)

കഞ്ഞിമാളു: എന്താ ബാലാ, ഇന്നത്തെ എഴുത്തും വായനയുമൊക്കെ കഴിഞ്ഞില്ലേ?

ബാലൻ: ഉവ്വ് ഏട്ടത്തി, കഴിയാറായി, ഇനി ഈ കോപ്പിംകൂടി എഴുതണം. അത്രേ വേണ്ട.

കഞ്ഞിമാളു: ആ! എന്നാൽ എന്റെ അനുജൻ വേഗം എഴുത്തു കഴിക്കൂ. കുട്ടികൾ നേരത്തെ ഉറങ്ങണം. (പിന്നെയും ലാത്തുന്നു.)

ബാലൻ: (സ്റ്റേറ്റ്റ്റ് കോപ്പി എഴുതാൻ തുടങ്ങുന്നു) ഏട്ടത്തി! ഇന്നെനിക്ക് ഏട്ടത്തിടെ ഒപ്പം കെടണം ടോ, ഏട്ടത്തി ദിവസോം പറയും കെടത്താന്ന്. ഒരു ദിവസോം കെടത്തിലേയ്ക്കു നീം (വീണ്ടും വേഗം എഴുതുന്നു.)

കഞ്ഞിമാളു: ബാല, ബാലൻ കുട്ടിയല്ലേ? കുട്ടികളധികം ഉറക്കൊഴിക്കരുത്. വല്ല ദീനവും പിടിയ്ക്കും.

ബാലൻ: എന്നാ എന്റെ കൂടെ കിടക്കാൻ പോരൂ. എന്തിനാ ഒറക്കൊഴിച്ചു ഉമ്മറത്തിങ്ങനെ നില്ക്കുന്നത് ഏട്ടത്തി! (എഴുത്തു കഴിഞ്ഞ സ്റ്റേറ്റും പുസ്തകവും അടക്കിവെച്ചു) എന്റെ എഴുത്തൊക്കെക്കഴിഞ്ഞു. ഇനി നോക്ക് കെടക്കാൻ പോവാ (കഞ്ഞിമാളുവിന്റെ അടുത്തുചെന്നു കൈ പിടിക്കുന്നു) പുവ്വ് ഏട്ടത്തി, നോക്ക് കിടക്കാൻ.

കഞ്ഞിമാളു: ഇല്ലാ ബാല, ഏട്ടത്തിക്ക് കെടക്കാരായിട്ടില്ല. ഏട്ടത്തിക്ക് ഇനീം വളരെ പണിണ്ട് അടുക്കളേല്: ബാലൻ പോയി കിടന്നോളൂ. ഏട്ടത്തി ദാ ഇപ്പം വരാം.

ബാലൻ: ഇല്ലാല്ലൂ, ഏട്ടത്തി വരന്ന് പറളേളൂ. വരില്ലൂ, അ-അ-ഏട്ടത്തിം വരണം. എനിക്ക് തന്നത്താന്നെ കെടക്കാൻ പേട്യവും. ഏട്ടത്തി, വരൂന്ന്. (കൈ പിടിച്ചു വലിക്കുന്നു)

കഞ്ഞിമാളു: എന്താ ബാലാ ഇങ്ങനെ വാശി പിടിയ്ക്കണം. കൊച്ചു കുട്ടിയാണോ ബാലൻ. ഏട്ടത്തി പറഞ്ഞിലേയ്ക്കു ഏട്ടത്തിക്ക് പണിയുണ്ടെന്ന് - എ! - ബാലൻ പോയി കിടന്നോളൂ.

ബാലൻ: (പരിഭവസ്വരത്തിൽ) ആട്ടെട്ടോ, ഏട്ടത്തി. ഓ ഓ ഇത്രൊന്നും വേണ്ടാട്ടോ. ഇന്നെന്റെ ഒപ്പം കെടക്കാൻ പോന്നോളൂ. ഏട്ടത്തി, എനിയ്ക്ക് പേടിയായിട്ടില്ലെ ഞാൻ പറേണ്. ഓ - കഷ്ടമാ ഏട്ടത്തി. ഏട്ടത്തിക്ക് ഇത്ര ഇഷ്ടലേയ്ക്കലോ എന്നെ (കരയാൻ ഭാവിക്കുന്നു)

കഞ്ഞിമാളു: (ബാലനെ അണച്ചുപിടിച്ചിട്ട്) അയ്യോ! എന്റെ ബാലാ, ഏട്ടത്തിക്ക് ബാലനെ ഇഷ്ടലേയ്ക്കലോ? പിന്നെ ആരെയാണേടത്തിക്കിഷ്ടം? ബാലനെപോലെ ഇഷ്ടായിട്ട് ഏട്ടത്തിക്കാത്രല്ല. ഏട്ടത്തിടെ ബാലനെല്ലേ. ബാലൻ കരയാതിരിക്കൂ. (ഉടുത്ത ശീലത്തുനീക്കൊണ്ടു ബാലന്റെ കണ്ണീർ തുടക്കുന്നു. ഒരു കാലൊച്ച കേട്ട് പെട്ടെന്നു കുറച്ചുകലത്തേക്ക് നോക്കുന്നു. ആരോ വരുന്നതായി തോന്നി പരിഭ്രമിച്ചു) ബാലാ, നേരം വളരെയായി. പോയിക്കിടക്ക്, (ബാലൻ സംശയിച്ചു നിൽക്കുന്നു.) എന്താ ബാലൻ പോയിക്കിടക്കിലേയ്ക്കു? ഏട്ടത്തി പറഞ്ഞത് കേൾക്കല്ലേ ബാലൻ? ബാലൻ ഏട്ടത്തിയെ ഇഷ്ടമുണ്ടെങ്കിൽ പോയിക്കിടക്ക്. എ, പൊയ്ക്കോളൂ.

(ബാലൻ കണ്ണിതത്തോടെ കരഞ്ഞുകൊണ്ടു പേകുന്നു. കഞ്ഞിമാളു ബാലൻ പോകുന്നതു നോക്കിക്കാണുന്നു)

കഞ്ഞിമാളു: (ഇടറുന്ന സ്വരത്തിൽ) ഇങ്ങിനെ എത്ര കാലം കഴിക്കണം. ഒരോ ദിവസവും എനിക്കിവിനെ ഇങ്ങിനെ വേദനിപ്പിക്കേണ്ടി വരുന്നു! അവന്റെ നിർമ്മലഹൃദയത്തെ വഞ്ചിക്കേണ്ടി വരുന്നു! എന്തൊരു ഹൃദയശൂന്യതയാണ് ഞാൻ കാണിക്കുന്നത്! സ്നേഹിക്കുന്നവരെ ഉപദ്രവിക്കുക! ഉപദ്രവിക്കുന്നവരെ സ്നേഹിക്കുക: ഹായ്! എത്ര പൈശാചികമാണ് വേശ്യയുടെ ജീവിതാഭിനയം! എന്തെല്ലാം കൃത്രിമച്ചായങ്ങൾ അവർക്കു മുഖത്തുതേക്കേണ്ടിവരുന്നു! തന്റെ സൗന്ദര്യത്തിന്റെ തീജ്വാലയിൽ എത്ര പുരുഷന്മാരെ അവർക്കു പാറ്റകളാക്കേണ്ടിവരുന്നു. (അറപ്പോടെ) ഛീ! എത്ര നികൃഷ്ടമായ ജീവിതം! പക്ഷേ ഈ കച്ചവടം എനിക്കിവിടെ നിർത്തിക്കളയുവാൻ വയ്യ. ഒരു ദിവസം ഞാനെന്റെ ശരീരം വിറ്റിട്ടില്ലെങ്കിൽ, എന്റെ ബാലൻ പട്ടിണിയാണ്. ഞാനീ നീചമായ വ്യാപാരം നടത്തിട്ടില്ലെങ്കിൽ എന്റെ കൊച്ചനുജൻ അമ്മയെപ്പോലെതന്നെ മരിക്കേണ്ടിവരും! പട്ടിണികിടന്ന് കിടന്നു, വിശന്ന് വിശന്ന്, തൊണ്ട നനക്കാൻ ഒരു തുള്ളി വെള്ളംപോലും കിട്ടാതെ വല്ല നിരത്തുവക്കത്തും കിടന്നു മരിക്കേണ്ടിവരും! അയ്യോ! ഞാനൊരിക്കലും അതിന്നിടവരുത്തുകയില്ല. അവന്നു വേണ്ടി ഞാനെന്റെ ഒടുക്കത്തെ മാംസക്കഷണം പോലും വില്ലും. ഹാ എന്റെ അമ്മ! അവിടെയിരുന്നു മകളുടെ ദൃഷ്ടിവൃത്തികളെ നോക്കിക്കാണുന്നുണ്ടാകും. അമ്മേ, എന്റെ പ്രിയപ്പെട്ട അമ്മേ! ഞാൻ ചെയ്യുന്നത് തെറ്റാണ്. അമ്മയുടെ മകൾ മാനം വിറ്റുവളാണ്. നാണംകെട്ടവാണ്. പാപംചെയ്തവളാണ്. ഇഹത്തിലും പരത്തിലും ഗതിയില്ലാത്തവൾ! നരകത്തിനുകൂടി അറപ്പുതോന്നിക്കുന്നവൾ എന്നാലും, അമ്മേ, അമ്മ എന്നെ കുറ്റപ്പെടുത്തരുത്, വേറൊരു നിവൃത്തിയുമില്ലാഞ്ഞിട്ടാണ് ഞാനിതു ചെയ്യുന്നത്. അമ്മേ, എനിക്കുമാപ്പു തരൂ. അമ്മയുടെ ഒടുക്കത്തെ അപേക്ഷയെ നിറവേറ്റാൻവേണ്ടിയാണ്; എന്റെ ബാലനെ രക്ഷിക്കാൻ വേണ്ടി മാത്രമാണ്, ഞാൻ ഈ പാപകർമ്മം ചെയ്യുന്നത്. ഇല്ലേ, അമ്മ എനിക്കു മാപ്പു തരില്ലേ? അല്ലെങ്കിൽ-

(ആരോ വരുന്നതായി നടിക്കുന്നു. പെട്ടെന്നു മുഖഭാവം മാറുന്നു. വരുന്ന ആളേ അകലെ കണ്ടിട്ട് സവിലാസം കടാക്ഷിക്കുന്നു. കണ്ണുകൊണ്ട് വരാനാവശ്യപ്പെടുന്നു. മുതലാളിയായ ഒരാൾ വന്നു കയറുന്നു.)

കഞ്ഞിമാളു: ഞാൻ മുറുക്കാൻകൊണ്ടുവരാം. (പോയി തമ്പോളം കൊണ്ടുവന്നു വെച്ചുകൊടുത്ത് ഒരിടത്ത് ഒതുങ്ങി നിൽക്കുന്നു.)

മുതലാളി: (മുറുക്കിക്കൊണ്ട്) എന്തൊക്കെയാ വർത്തമാനം? കുറേക്കാലായി ഇപ്പോ കണ്ടിട്ട്.

കഞ്ഞിമാളു: ഞങ്ങൾക്കൊക്കെ എന്ത് വർത്തമാനം! നിങ്ങളെയൊക്കെ കണ്ട കാലം മറന്നു നാട്ടുകാരാണെന്നു പറഞ്ഞിട്ടെന്താ? ഉമ്മറത്തുടേ കടന്നു പോവുമ്പോൾ ഒന്നു തിരിഞ്ഞു നോക്കുകകൂടിയില്ല.

മുതലാളി: ഏയ്! അങ്ങിനെയൊന്നുമല്ല. ഇപ്പോ കച്ചവടമൊക്കെ ചുരുങ്ങിയിരിയ്ക്കാം. അപ്പോ സാമാനം എടുക്കാൻ ഇങ്ങോട്ടൊന്നും അധികം വരേണ്ട ആവശ്യമില്ല. അതുകൊണ്ടു ഇവിടെ വരാൻ തരാവാറില്ല. അത്രയെ ഉള്ളൂ.

കഞ്ഞിമാളു: കാണുമ്പോഴൊക്കെ ഭംഗി പറയാൻ നിങ്ങളൊക്കെ ബഹുമിടുക്കന്മാരാ. പെണ്ണങ്ങളെ മെരട്ടാനുള്ള വിദ്യയൊക്കേണ്ട് കയ്യില്. അതേതേ, നിങ്ങളൊക്കെ വല്ലേവല്ലേയ്ക്കുതള്ളുകള്. പണക്കാർ. ഞങ്ങളൊക്കെ സാധുക്കൾ, ദരിദ്രന്മാർ, നിങ്ങളുണ്ടോ ഞങ്ങളെ വിചാരിക്കുന്നു. വഴി തെറ്റിട്ടെങ്കിലും ഇടക്കിടക്ക് ഇങ്ങിനെ വരുന്നുണ്ടല്ലോ. അതുതന്നെ മറ്റുള്ളവരുടെ ഭാഗ്യം.

മുതലാളി: ഏയ് പരിഭവിയ്ക്കേണ്ട. ആസകലാക്കൂടി അങ്ങിനെ ഇങ്ങിട്ട് സൗകര്യപ്പെടാറില്ല എന്നേ പറയാനുള്ളൂ. പിന്നെ ഇവിടെയൊക്കെ വരുമ്പോൾ അങ്ങിനെ വെറുതെ വന്നുപോയാലും പോരല്ലോ?

കഞ്ഞിമാളു: അതുപോരലോ! പിന്നെ നിങ്ങളൊക്കെ ഇവിടെ വന്നു പോകുമ്പോൾ ആനത്തലയല്ലെ കാഴ്ചവെക്കാറി!

മുതലാളി: എന്നല്ല പറയുന്നത്. എപ്പോഴും ഓരോ തിരക്കുകളാണ്. ഇങ്ങിനെയുള്ള നേരമ്പോക്കിനൊന്നും സമയം കിട്ടാറില്ല. പിന്നെ ഞാനൊരു കുടുംബിയല്ലേ?

കഞ്ഞിമാളു: സംശയമേന്മ? കുടുംബമുണ്ടെങ്കിൽ എല്ലാവരും സ്നേഹിക്കുന്നവരെ മറക്കുകയല്ലെ പതിവ്? അങ്ങിനെ തന്നെയാണ് വേണ്ടത്. കുടുംബമുള്ളവർക്ക് സ്നേഹിക്കാൻ പാടില്ല. ഓ; ഇങ്ങിനെയായിലോ ആളുകളു്. ആട്ടെ ഇപ്പോൾതന്നെ പോകുന്നില്ലേലോ? കാലത്തല്ലെ ഉള്ളൂ.

മുതലാളി: അല്ല. ഈ പന്ത്രണ്ടര മണി വണ്ടിക്കുതന്നെ പോണം. അടിയന്തര കാര്യമുണ്ട്. നാളെ കാലത്ത് 10 മണിക്കു പൊള്ളാച്ചിയിൽ എത്തണം.

കഞ്ഞിമാളു: എന്നാൽ മുറുക്കു കഴിഞ്ഞാൽ-

(മുതലാളി പുൽപായിൽ നിന്നെഴുന്നേറ്റു നിൽക്കുന്നു. രണ്ടുപേരും കൂടി അകത്തേക്കു പോകുന്നു)

രംഗം 13

(സ്ഥലം: ജയിൽ. സമയം: രാവിലെ ഏകദേശം 8 മണി. കിട്ടുണ്ണിയും മുഹമ്മതും നാരായണൻ നമ്പ്യാർ എന്ന ഒരു ക്രിമിനൽ തടവുകാരനും ഇരുനൂറുകൊണ്ടു കയർ പിരിക്കുന്നു. ഒരു വാർഡർ നോക്കിനിന്നു പരിശോധിക്കുന്നു.)

വാർഡർ: ഉം, വേഗംപിരിയ്ക്കിൻ (പോകുന്നു)

കിട്ടുണ്ണി: എനിക്കിനി പത്രങ്ങളു ദിവസേള്ളു പുറത്തുകടക്കാൻ.

മുഹമ്മത്: പുറത്തുപോയാൽ പിന്നെ എന്തു ചെയ്യണമെന്നാണ് നിങ്ങളുലോചിക്കുന്നത്?

കിട്ടുണ്ണി: എനിക്കു യാതൊന്നും നിശ്ചല്യ. ഇപ്പോ വീട്ടിലെ സ്ഥിതിയെന്തായിരിക്കുമെന്നു ഞാൻ ആലോചിച്ചുനോക്കാണ്. പാട്ടുബാക്കി കൊടുത്തുതീർക്കാൻ അമ്മക്ക് സാധിച്ചിട്ടുണ്ടാവില്ല! ഞാൻ ജെയിലിലായതുകൊണ്ടു അവർക്കെന്തെല്ലാം ബുദ്ധിമുട്ടുകളാണ് നേരിട്ടിട്ടുണ്ടാവുക! എനിക്കതാലോചിക്കാൻ വയ്യാ.

മുഹമ്മത്: ഇവിടെയുള്ള ഓരോ തടവുകാരന്റെയും കുടുംബം ഇതുപോലെ കഷ്ടപ്പെടുന്നുണ്ടാവും! അനവധി കുടുംബങ്ങൾ നശിച്ചു ചാവലായിട്ടുണ്ടാവും!

ക്രിമിനൽ തടവുകാരൻ: ഭരണാധികാരികളുടെ ഒരു പക! കുറ്റം ചെയ്തവരെ മാത്രമല്ല യാതൊരു കുറ്റവും ചെയ്യാത്ത സ്ത്രീകളേയും കുട്ടികളേയുംകൂടി റോഹിക്കുന്നു. തടവുകാരുടെ കുടുംബങ്ങളെ രക്ഷിക്കേണ്ട യാതൊരു ഭാരവും അവർക്കില്ല. എന്റെ മൂന്നു വയസ്സായ കുട്ടി പനി പിടിച്ചു കിടക്കുമ്പോഴാണ് ഒരു പണക്കാരനെ അപമാനിച്ചു എന്ന കള്ളക്കേസ്സിനു എന്നെ അറസ്റ്റ് ചെയ്തത്. എന്റെ കുട്ടി മരുന്നു കിട്ടാതെ മരിച്ചു പോയി.

കിട്ടുണ്ണി: ഭയങ്കരം! ഇന്നത്തെ ഭരണസമ്പ്രദായം ഭയങ്കരമാണ്! കഠിനമാണ്! നിർദ്ദയമാണ്!

ക്രിമിനൽ തടവുകാരൻ: പണിയെടുക്കുന്ന നമ്മൾ പട്ടിണി കിടക്കുന്നു. പണിയെടുക്കാത്തവർ സുഖിച്ചു മരിക്കുന്നു.

കിട്ടുണ്ണി: പാട്ടന്നും പലിശാന്നും പറഞ്ഞു നമ്മളുടെ പ്രയത്നഫലമെല്ലാം അവർ പിടിച്ചു പഠിക്കുന്നു. നിയമത്തിന്റെ സഹായത്തോടുകൂടി പകൽ കൊള്ള നടത്തുന്നു. എന്നിട്ടു നമ്മളുണ്ടാക്കിയ നെല്ലിൽനിന്നു തന്നെ ഒരു പിടി വാരിയാൽ അതു കുറ്റമായി. നമ്മളെ പിടിച്ചു ജയിലിലിടുന്നു. ഏതൊരു ദയനീയഘട്ടത്തിലാണ് ഞാൻ കളവുകുറ്റം ചെയ്തതെന്നു ഇന്നലെ പറഞ്ഞുവല്ലോ.

ക്രിമിനൽ തടവുകാരൻ: അതെ! ഇന്നത്തെ സമുദായത്തിൽ വിശപ്പ് ഒരപരാധമാണ്. മുതലാളികളുടെയും ജന്മികളുടെയും അക്രമങ്ങൾക്കെതിരായി നമ്മൾ സംഘടിക്കുമ്പോഴെക്കും എന്തെല്ലാം കോപ്പിരാട്ടിത്തരങ്ങളാണ് അവർ കാട്ടിക്കൂട്ടുക. ഏതെല്ലാം തരത്തിലുള്ള അസംബന്ധങ്ങളും അപവാദങ്ങളുമാണവർ പറഞ്ഞു നടക്കുക!

കിട്ടുണ്ണി: പിന്നെ, അക്കൂട്ടർക്കു പാവങ്ങളോടുള്ള അനുകമ്പ നോക്കണം! മുതലാളി തൊഴിലാളിയുടെ ചെക്കിടത്തടിക്കുമ്പോഴും കട കൊണ്ടടിച്ചു തലയിൽനിന്നു ചോര ഒലിപ്പിക്കുമ്പോഴും നിർദ്ദയമായി ചവിട്ടിത്തേക്കുമ്പോഴും കൂലി കുറച്ചും മറ്റും പട്ടിണിയിട്ടു നരകിപ്പിക്കുമ്പോഴും കൈവിലമ്പനക്കാത്ത ആ അഹിംസാഭക്തന്മാർ പട്ടിണിക്കൊരുതിയുണ്ടാവാൻ വേണ്ടി നമ്മൾ ന്യായമായി പ്രക്ഷോഭം കൂട്ടുമ്പോൾ നമ്മളെ ആക്ഷേപിക്കുന്നു. നടത്താൻ നിർബന്ധിതരായിത്തീരുന്നവോൾ പരസ്യമായി ആ പകൽക്കൊള്ളക്കാരെ സഹായിക്കുന്നു. നമ്മളെപ്പിടിച്ചു ജയിലിലിടാൻ അവരൊത്തു നിൽക്കുന്നു. മുഹമ്മതിനെത്തന്നെ സൈക്കിളേർപ്പെട്ടതിനല്ലെ അറസ്റ്റ് ചെയ്തത്?

മുഹമ്മത്: സമാധാനം പുലർത്താനാണെന്ന കള്ളനാട്യത്തിൽ പോലീസും മർദ്ദകവർഗ്ഗക്കാരെയാണ് സഹായിക്കുന്നതും.

കിട്ടുണ്ണി: എന്താണിതിനെല്ലാമൊരു നിവൃത്തി.

മുഹമ്മത്: എന്റെ അഭിപ്രായത്തിൽ ഈ മർദ്ദനത്തിൽ നിന്നെല്ലാം രക്ഷ നേടാൻ ഒരൊറ്റ നിവൃത്തിയേയുള്ളൂ. ഇന്നു എല്ലാ അധികാരങ്ങളും ധനികവർഗ്ഗക്കാർക്കു മാത്രമാണ്. ആ അധികാരങ്ങളും, ആ ഭരണകൂടവും നമ്മൾ തൊഴിലാളികളും കൃഷിക്കാരും, ഇടത്തരക്കാരും കൂടി സംഘടിച്ചു പ്രക്ഷോഭം നടത്തി പിടിച്ചെടുക്കണം.

ക്രിമിനൽ തടവുകാരൻ: അതത്ര എളുപ്പമുള്ള കാര്യമാണോ?

മുഹമ്മത്: അല്ല; എളുപ്പമുള്ള കാര്യമല്ല; മുതലാളി വർഗ്ഗത്തിന്റെ കയ്യിൽനിന്നു അധികാരം പിടിച്ചെടുക്കാൻ വേണ്ടി എന്തു കഷ്ടപ്പാടും സഹിക്കാൻ നമ്മൾ തയ്യാറാവേണ്ടി വരും.

ക്രിമിനൽ തടവുകാരൻ: ജയിലിൽനിന്നു പുറത്തു കടന്നാൽ പിന്നെ നമ്മളെന്താണ് ചെയ്യേണ്ടതെന്നു പറയൂ.

മുഹമ്മത്: മുതലാളികളുടെയും ജന്മികളുടെയും ഉപദ്രവങ്ങളോടെ തിരിടുവാൻ ഓരോ സ്ഥലത്തും തൊഴിലാളി സംഘങ്ങളും കർഷകസംഘങ്ങളും വളർന്നു വരണം. പട്ടണത്തിന്റെ ഓരോ തെരുവിലും മുതലാളിത്വത്തിന് എതിരായുള്ള പ്രക്ഷോഭപ്രദർശനങ്ങൾ നടക്കണം. ഗ്രാമത്തിന്റെ ഓരോ മൂലയും ജന്മിക്കും മുതലാളിക്കും എതിരായുള്ള പ്രക്ഷോഭകേന്ദ്രമായിത്തീരണം. വിദ്യാർത്ഥികളുടേയും തൊഴിലാളികളുടേയും, തൊഴിലില്ലാത്തവരുടേയും സംഘടനാപ്രവൃത്തികൾ ഓരോ സ്ഥലത്തും പടർന്നു പിടിക്കണം. ഒരുറച്ച രാഷ്ട്രീയ പാർട്ടിയുടെ കീഴിൽ നിന്നു സമരം ചെയ്യുന്ന നമ്മുടെ വിപ്ലവകാഹളം കേട്ട് മർദ്ദകവർഗ്ഗം വിറക്കണം. ഇതൊക്കെയാണ് ആദ്യമായി ചെയ്യേണ്ടിയിരിക്കുന്നത്.

കിട്ടുണ്ണി: ഇത്തരം പ്രവൃത്തികളെല്ലാം ഇപ്പോൾത്തന്നെ ആരംഭിച്ചു കഴിഞ്ഞിരിക്കുന്നു. അവയെ ശരിയായ വഴിയ്ക്കു മുന്നോട്ടു കൊണ്ടുപോവുക മാത്രമെ ഇനി ചെയ്യേണ്ടതുള്ളൂ.

മുഹമ്മത്: ഒരു കാര്യം എപ്പോഴും ഓർമ്മ വെക്കണം. നമ്മുടെ സംഘടനാപ്രവൃത്തികളുടെ ശക്തി കുറയ്ക്കാൻ വേണ്ടി മുതലാളികളും അവരുടെ ഏജന്റുമാരും കഴിയുന്നതെല്ലാം ചെയ്തുകൊടുക്കും. എന്നാൽ അത്തരം ശക്തികളോടെല്ലാം വേണ്ടിവന്നാൽ ഒരു സ്വാതന്ത്ര്യസമരം തന്നെ നടത്തുവാനും നാം തയ്യാറായിരിക്കേണ്ടതാണ്.

കിട്ടുണ്ണി: അതെ, ഇതിനോടെല്ലാം എതിരിട്ടു കൊണ്ടുവേണം നമ്മൾ മുന്നോട്ടു പോകാൻ.

മുഹമ്മത്: മർദ്ദകവർഗ്ഗക്കാരിൽനിന്നു അധികാരം പിടിച്ചെടുക്കുന്നതുവരെ നമ്മൾ അടങ്ങിയിരിക്കരുത്.

(വാർഡർ പ്രവേശിച്ചു) ഹുങ്ങ്, ഞായം പറഞ്ഞു കൊണ്ടിരിക്കാണ്! എവിടെ പിരിച്ചു കയറല്ലോ? ഇങ്ങിനെയൊന്നെങ്കിൽ എല്ലാറ്റിനേയും പിടിച്ചു സികിൾ സെല്ലിലിടും. ഓർമ്മ വെച്ചോളിൻ.

രംഗം 14

സ്ഥലം: വൃദിച്ചാരശാല. സമയം 5 മണി

കിട്ടുണ്ണിയും കുഞ്ഞിമാളും

കിട്ടുണ്ണി: പറ, സത്യം പറ, നീ എങ്ങിനെയാണ് ഇവിടെ ജീവിക്കുന്നത്?

(കുഞ്ഞിമാളു മുഖം പൊത്തി കരയുന്നു)

കിട്ടുണ്ണി: (കൂടുതൽ ക്രോധത്തോടെ) പറ നേരപറ, നീ എങ്ങിനെയാണ് ഇവിടെ ജീവിക്കുന്നത്?

(കുഞ്ഞിമാളു നിശബ്ദമായി നിൽക്കുന്നു)

കിട്ടുണ്ണി: അപ്പോൾ ഞാൻ കേട്ടതു ശരിയാണ്. ഏതൊരു അനുജത്തിയുടെ മാനമര്യാദകളെ ഞാൻ എല്ലാറ്റിനും ഉപരിയായി കരുതിയിരുന്നുവോ ആ സഹോദരി - ആ സഹോദരി - ഛീ! സഹോദരിയല്ല, കലട... ഇത്ര വലിയൊരപമാനം എനിക്കിതുവരെയുണ്ടായിട്ടില്ല...

കുഞ്ഞിമാളു: ഏട്ടാ, ഞാൻ കലടയാണ്, ഞാൻ വൃദിച്ചാരിണിയാണ്, ഞാൻ മാനം വിറുവളാണ്, ഞാൻ എല്ലാമാണ്! പക്ഷേ, ഇങ്ങോട്ടു നോക്കൂ. എനിക്കും കരയാനറിയാം. എന്റെ കണ്ണിലും വെള്ളം നിറയാറുണ്ട്. ഏട്ടാ!...

(കിട്ടുണ്ണിയുടെ അടുത്തേക്കു ചെല്ലുന്നു)

കിട്ടുണ്ണി: ഛീ! വിട്ടുനിൽക്ക്. കരയാനറിയാം! തേവിടിശ്ശികൾക്കു ചിരിയ്ക്കാൻ മാത്രമല്ല, കരയാനുമറിയാം! അതു ഞാൻ മനസ്സിലാക്കിയിരുന്നില്ല!

കുഞ്ഞിമാളു: ഏട്ടൻ എന്തു വേണമെങ്കിലും പറഞ്ഞോളൂ. എന്റെ മുഖത്തേയ്ക്കൊന്നു നോക്കിയാൽ മതി.

കിട്ടുണ്ണി: ഞാൻ ജേഷ്ഠനല്ല!... മാനം വിറു കലട!

കുഞ്ഞിമാളു: ഹായ്! ഞാൻ ഇതും അനുഭവിക്കേണ്ട വളായിരിക്കാം. ഈ ക്രൂരമായ സമുദായത്തിൽ, വിശപ്പടക്കാൻവേണ്ടി ശരീരം വിൽക്കേണ്ടിവരുന്ന ഇന്നത്തെ ഈ നീചമായ സമുദായത്തിൽ, ജേഷ്ഠനും അനുജത്തിയും തമ്മിലുള്ള ബന്ധംപോലും നില നിൽക്കില്ല. ആവട്ടെ, കുഞ്ഞിമാളുവിന്, - ദാരിദ്ര്യംകൊണ്ട് അമ്മയെ കളഞ്ഞത്, അനുജനുവേണ്ടി മാനംവിറു, ജേഷ്ഠന്റെ നിന്ദയ്ക്കുകൂടി പാത്രമായിക്കഴിഞ്ഞ ഈ തേവിടിശ്ശിക്ക് - ഇനിയെന്താണു ചെയ്യേണ്ടതെന്ന് അസ്സലായിട്ടറിയാം. പക്ഷേ, ഒരു കാര്യം ഏട്ടൻ മനസ്സിലാക്കേണ്ടതായിരുന്നു. എനിയ്ക്കു വേണ്ടിയല്ല ഞാനി നീചപ്രവൃത്തി ചെയ്തത്.

കിട്ടുണ്ണി: (കുഞ്ഞിമാളുവിന്റെ മുഖത്തേയ്ക്കു തുറിച്ചു നോക്കിക്കൊണ്ടു) നിനക്കു വേണ്ടിയല്ല, പിന്നെ ആർക്കു വേണ്ടിയാണ്?

കുഞ്ഞിമാളു: ആർക്കുവേണ്ടിയെന്നോ? പറയാം. എന്റെ അനുജനുവേണ്ടി, എന്റെ പ്രിയപ്പെട്ട അനുജനുവേണ്ടി... ഏട്ടൻ ആർക്കുവേണ്ടിയാണ് അന്നു മോഷണം നടത്തിയത്? ആർക്കുവേണ്ടിയാണ് ഏട്ടൻ ജെയിലിൽ കിടന്നു കഴുപ്പെടുത്ത്?

കിട്ടുണ്ണി: എന്റെ അമ്മയ്ക്കുവേണ്ടി, എന്റെ അനുജത്തിക്കുവേണ്ടി, എന്റെ അനുജനുവേണ്ടി.

കുഞ്ഞിമാളു: അതേ, ഏട്ടാ, കഴുപ്പെടുത്ത കുടുംബത്തെ രക്ഷിക്കാൻവേണ്ടി ഏട്ടന്റെ അനുജത്തി മാനം വിറു!

കിട്ടുണ്ണി: കുഞ്ഞിമാളു!

കുഞ്ഞിമാളു: ഏട്ടാ, നമ്മളുടെ പ്രിയപ്പെട്ട അമ്മ യാതൊരു ഗതിയുമില്ലാതെ, നിരത്തിന്റെ വക്കത്തു കിടന്ന്, മരുന്നു കിട്ടാതെ, കുഞ്ഞിവെള്ളംപോലും കിട്ടാതെ, എങ്ങിനെ മരിച്ചുവെന്ന് എട്ടനറിഞ്ഞിരുന്നുവെങ്കിൽ...

(കണ്ണിൽ വെള്ളം നിറയുന്നു)

(ബാലൻ പ്രവേശിക്കുന്നു) ആർ ഏട്ടനോ:

(കിട്ടുണ്ണിയെ കെട്ടിപ്പിടിയ്ക്കുന്നു. പലവിധം സ്തോഭങ്ങളോടു കൂടി മൂന്നുപേരും നിശ്ശബ്ദരായി നൽക്കുന്നു.)

കിട്ടുണ്ണി: എന്റെ അമ്മ, എന്റെ പ്രിയപ്പെട്ട അമ്മേ...!

ബാലൻ: ഏട്ടാ, നമ്മുടെ അമ്മ മരിച്ചുപോയി; മരിച്ചുപോയി!

കുഞ്ഞിമാളു: ഏട്ടാ, അമ്മ മരിച്ചു എന്നല്ല പറയേണ്ടത്. ആ ജന്മി, ആ ദുഷ്ടൻ, ആ കൊടുംക്രൂരൻ അമ്മയെ കൊന്നു എന്നു പറയണം!

കിട്ടുണ്ണി: അതേ, കൊല്ലുക എന്നതെന്നെയാണ് പറയേണ്ടത്, പാട്ടുബാക്കിയെന്നും പറഞ്ഞ് നമ്മൾ ജനിച്ചു വളർന്ന വീട്ടിൽനിന്നു നമ്മളെ ആട്ടിയോടിയ്ക്കുക; പാട്ടുബാക്കിയെന്നും പറഞ്ഞു നമ്മളുണ്ടാക്കിയ നെല്ലു മുഴുവനും പിടിച്ചുപറിയ്ക്കുക; പാട്ടുബാക്കിയെന്നും പറഞ്ഞു യാതൊരു ഗതിയുമില്ലാതെ നിരത്തുവക്കത്തു കിടന്നുചാവൻ വിടുക - ഇതിന്നു കൊല്ലുക എന്നു തന്നെയാണ് പറയേണ്ടത്.

കുഞ്ഞിമാളു: ഇത്തരം ജന്മികളുടെ അക്രമണങ്ങൾ കൊണ്ടാണ് നമ്മളേപ്പോലെയുള്ളവർക്കു കഷ്ടത വേണ്ടിവരുന്നത്; വൃദിച്ചരിയ്ക്കേണ്ടിവരുന്നത്.

ബാലൻ: ഏട്ടാ, ദോഷം, ഏട്ടത്തി ഇനിയ്ക്കു കുപ്പായം തുണിച്ചുതന്നു!

കിട്ടുണ്ണി: അതേ, ഈ ക്രൂരമായ സമുദായത്തിൽ, മുതലാളികളുടേയും അവരുടെ കിങ്കരന്മാരുടേയും ഉപദ്രവം കൊണ്ട്, മർദ്ദനം കൊണ്ടു, അനേകം ജനങ്ങൾക്ക് പട്ടിണി കിടക്കേണ്ടിവരുന്ന ഇന്നത്തെ സമുദായത്തിൽ, കളവും വൃദിച്ചാരവും പാപമല്ല!... കുഞ്ഞിമാളു, ദാരിദ്ര്യമാണ് മനുഷ്യനെക്കൊണ്ട് മോഷണം നടത്തിക്കുന്നത്. മോഷണവും വൃദിച്ചാരവും ഇല്ലാതാവണമെങ്കിൽ ദാരിദ്ര്യം നശിക്കണം. ദാരിദ്ര്യം നശിക്കണമെങ്കിലോ ഇന്നത്തെ ഭരണസമ്പ്രദായം മാറണം.

കുഞ്ഞിമാളു: മാറണം, പക്ഷേ, എങ്ങിനെ?

കിട്ടുണ്ണി: കുഞ്ഞിമാളു, നമുക്കീ സമുദായത്തോടു പകരം ചോദിക്കണം. ഈ സമുദായസംഘടനയെ നമുക്കൊന്നുടച്ചു വാർക്കണം.

കുഞ്ഞിമാളു: പകരം ചോദിക്കണം! ഉടച്ചു വാർക്കണം! പക്ഷേ, എങ്ങിനെ?

കിട്ടുണ്ണി: എങ്ങിനെയെന്നു ഞാൻ പറഞ്ഞു തരാം. വരൂ.

-കർട്ടൻ-

കെ. ദാമോദരൻ



കമ്മ്യൂണിസ്റ്റ് പാർട്ടിയുടെ കേരളത്തിലെ സ്ഥാപകനേതാക്കളിൽ ഒരാളും മാർക്സിസ്റ്റ് സൈദ്ധാന്തികനും എഴുത്തുകാരനുമായിരുന്നു കെ. ദാമോദരൻ (ഫെബ്രുവരി 25, 1904-ജൂലൈ 3, 1976). മലപ്പുറം ജില്ലയിലെ തിരൂർ

വില്ലേജിൽ പൊറ്റൂർ ദേശത്തു് കീഴേടത്ത് എന്ന സമ്പന്ന നായർ കുടുംബത്തിൽ കിഴക്കിനിയേടത്ത് തുപ്പൻ നമ്പൂതിരിയുടേയും കീഴേടത്ത് നാരായണി അമ്മയുടേയും മകനായാണ് ദാമോദരൻ ജനിച്ചത്. കേരള മാർക്സ് എന്നാണ് അദ്ദേഹം വിശേഷിപ്പിക്കപ്പെട്ടിരുന്നത്. 'പാട്ടുബാക്കി' എന്ന നാടകരചനയിലൂടെയും അദ്ദേഹം പ്രശസ്തനായി. കോഴിക്കോട് സാമൂതിരി കോളേജിൽ വിദ്യാർത്ഥിയായിരിക്കുമ്പോൾ തന്നെ ദേശീയപ്രസ്ഥാനങ്ങളോടു് ആകർഷിക്കപ്പെട്ടു. നിയമലഘന പ്രസ്ഥാനത്തിൽ പങ്കെടുത്തു് അറസ്റ്റ് വരിച്ചു.

കാശിവിദ്യാപീഠത്തിലെ പഠനകാലഘട്ടം മാർക്സിസ്റ്റ് ആശയങ്ങളോടു് താൽപര്യം വർദ്ധിപ്പിച്ചു. തികഞ്ഞ കമ്മ്യൂണിസ്റ്റുകാരനായാണ് കേരളത്തിൽ തിരിച്ചെത്തിയത്. പൊന്നാനി ബീഡിതൊഴിലാളി പണിമുടക്കിൽ പങ്കെടുത്തു് അറസ്റ്റ് വരിച്ചു. നവയുഗം വാരികയുടെ പത്രാധിപരായിരുന്നു. പാർട്ടി പിളർന്നപ്പോൾ സി. പി. ഐ.-യിൽ ഉറച്ചുനിന്നെങ്കിലും അവസാനകാലത്തു് പാർട്ടിയിൽ നിന്നും അകന്നു. ജവഹർലാൽ നെഹ്രു സർവ്വകലാശാലയിൽ ഇന്ത്യൻ കമ്മ്യൂണിസ്റ്റ് ചരിത്രം തയ്യാറാക്കാനുള്ള പഠനത്തിനിടെ 1976 ജൂലൈ 3-ന് അന്തരിച്ചു. പദ്മം ജീവിതപങ്കാളിയായിരുന്നു.



പിൻകുറിപ്പ്

- സായാഹ്ന പുറത്തിറങ്ങുന്ന ഈ ഫോൺ പിഡിഎഫുകൾ വായിക്കുവാനായി ഒരിക്കലും ഒരു കമ്പ്യൂട്ടറോ ഡെസ്ക് ടോപ്പ് ആപ്ലിക്കേഷനുകളോ ആവശ്യമില്ല. ആധുനിക മനുഷ്യന്റെ സന്തതസഹചാരിയായ സ്മാർട്ട് ഫോണുകളുടെ സ്ക്രീനിൽ തന്നെ വായിക്കുവാൻ തക്ക രീതിയിലാണ് ഈ പിഡിഎഫുകൾ വിന്യസിച്ചിരിക്കുന്നത്. ഫോണിന്റെ വീതിക്കു നിജപ്പെടുത്തിയ രീതിയിലാണ് മാർജിനുകൾ ചിട്ടപ്പെടുത്തിയിരിക്കുന്നത്.
- പിഡിഎഫ് പ്രമാണങ്ങൾ വായിക്കുവാനുള്ള പ്രയോഗങ്ങൾ എല്ലാതരം സ്മാർട്ട്ഫോണുകളിലും ഇന്ന് ലഭ്യമാണ്. എന്നിരിക്കിലും സൗജന്യമായി കിട്ടുന്ന അഡോബി അക്രോബാറ്റ് റീഡർ ആണ് ഇവയിൽ ഏറ്റവും മുന്തിയത്. അതുകൊണ്ട് അഡോബി റീഡർ ഇൻസ്റ്റാൾ ചെയ്യുകയും അതിൽ ഈ ഫോൺ പിഡിഎഫുകൾ വായിക്കുകയും ചെയ്യുക.

കെ ദാമോദരന്റെ സമ്പൂർണ്ണകൃതികൾ 7

ഫോൺ പതിപ്പുകളുടെ കണ്ണികൾ

1. എന്താണ് സാഹിത്യം
2. സാഹിത്യ നിരൂപണം
3. സാഹിത്യത്തിലെ മാർക്സിസ്റ്റ് വീക്ഷണം
4. പുരോഗമന സാഹിത്യം എന്ത്? എന്തിന്?
5. ജീവസാഹിത്യവും പുരോഗമന സാഹിത്യവും ചരിത്രപരമായൊരവലോകനം
6. പുരോഗമനസാഹിത്യസംഘടനയുടെ തകർച്ച: കാരണങ്ങളെക്കുറിച്ച് ഒരിക്കൽക്കൂടി
7. അസ്വസ്ഥതയുടെ സാഹിത്യം
8. മലയാളസാഹിത്യത്തിന്റെ ഭാവി
9. വിചാരവിപ്ലവം
10. പാട്ടബാക്കി
11. 'പാട്ടബാക്കി' യെപ്പറ്റി
12. ഭാഷയും സാഹിത്യവും
13. മലയാളഭാഷയുടെ ഉത്ഭവം
14. ഭാഷയിലെ വിപ്ലവം
15. കവിയുടെ ഭാവി-മലയാളത്തിൽ
16. ഫോർമലിസം തലപൊക്കുന്നു
17. രാഷ്ട്രഭാഷ എന്തായിരിക്കണം?

വെബ് പതിപ്പ് കണ്ണികൾ

1. കെ ദാമോദരൻ: സമ്പൂർണ്ണകൃതികൾ ഭാഗം 1
2. കെ ദാമോദരൻ: സമ്പൂർണ്ണകൃതികൾ ഭാഗം 2
3. കെ ദാമോദരൻ: സമ്പൂർണ്ണകൃതികൾ ഭാഗം 3
4. കെ ദാമോദരൻ: സമ്പൂർണ്ണകൃതികൾ ഭാഗം 4
5. കെ ദാമോദരൻ: സമ്പൂർണ്ണകൃതികൾ ഭാഗം 5
6. കെ ദാമോദരൻ: സമ്പൂർണ്ണകൃതികൾ ഭാഗം 6
7. കെ ദാമോദരൻ: സമ്പൂർണ്ണകൃതികൾ ഭാഗം 7
8. കെ ദാമോദരൻ: സമ്പൂർണ്ണകൃതികൾ ഭാഗം 8
9. കെ ദാമോദരൻ: സമ്പൂർണ്ണകൃതികൾ ഭാഗം 9
10. കെ ദാമോദരൻ: സമ്പൂർണ്ണകൃതികൾ ഭാഗം 10